



## લશ્કરની સહાય માટે ટેરિટોરિયલ આર્મી તૈયાર રખાશે

નવી દિલ્હી : કેન્દ્ર સરકારે લશ્કરને સત્તા આપી છે તે ટેરિટોરિયલ આર્મી (ટીએ)માં નોંધણી કરનાર અને દરેક અધિકારીને આવશ્યક પહેરા કે નિયમિત લશ્કરને ટેકો કે તેના પૂરક બનવા બોલાવી શકશે. ટેરિટોરિયલ આર્મી એક અર્ધસૈનિક બળ ( હંગામી સ્વયંસેવક દળ) છે જે લશ્કરને સહાય કરે છે. આ એવા નાગરિકો છે જે સામાન્ય નોકરી કે વ્યવસાય સાથે દેશની સેવા કરે છે. ભારત અને પાકિસ્તાન વચ્ચે ચાલી રહેલા લશ્કરી અથડામણની પાર્શ્વભૂમિમાં આ હિલચાલ થઈ હતી. લશ્કરી ભાબતના સંરક્ષણ વિભાગે છ મેઝે એક જાહેરનામું બહાર પાડ્યું હતું, જાહેરનામામાં કહેવામાં આવ્યું છે કે આ હુકમ ત્રણ વર્ષ માટે અમલમાં રહેશે. આ હુકમ ૧૦ ફેબ્રુઆરી ૨૦૨૫થી અમલમાં આવશે અને ૯ ફેબ્રુઆરી ૨૦૨૮ સુધી અમલમાં રહેશે.

પાકિસ્તાનની પૂંછડી વાંકી તે વાંકી જ

બે દિવસ માર ખાધો છતાં સતત ત્રીજા દિવસે  
અનેક શહેરો પર ડ્રોન હુમલો

ભારતના સુદર્શન ચક્રની કમાલ, ફરી ડ્રોન તોડી

યુદ્ધ જ એકમાત્ર વિકલ્પ એવો પાકિસ્તાની  
સંરક્ષણ પ્રધાનનો બફાર

આવી પરિસ્થિતિમાં

ભારત ૧૯૭૧નું ફરી  
પુનરાવર્તન કરી શત્રુ  
દેશના ટુકડા કરી દે  
તો નપાઈ નહીં

## ભારતીય સેનાએ પાકને ખેદાનખેદાન કર્યું

પીઓકે પાછું ખેંચવા પ્રયાસ થવાની આશા

નવી દિલ્હી: ભારતીય ભૂમિદળ, હવાઈદળ અને નૌકાદળે પાકિસ્તાનના ઈસ્લામાબાદ, કરાચી, લાહોર, સિયાલકોટ, રાવલપિંડી સહિતનાં શહેરોમાં હુમલા કરીને જાનમાલનું ભારે નુકસાન કર્યું હતું. પાકિસ્તાનના અનેક યુદ્ધવિમાન તોડી પડ્યાં હતાં. ત્રાસવાદના જનક દેશ પાકિસ્તાને સતત ત્રીજા દિવસે પંજાબ, જમ્મુ અને કાશ્મીર સહિત ભારતના સરહદી રાજ્યોમાં ડ્રોન હુમલા ચાલુ રાખ્યા હતા, પરંતુ ભારતે તે નિષ્ફળ બનાવ્યા હતા.

પાકિસ્તાનના સંરક્ષણ પ્રધાને તો ભારત સાથે યુદ્ધનો એકમાત્ર વિકલ્પ બચ્યો હોવાની બહાણ મારી હતી. આવી પરિસ્થિતિમાં ભારત ૧૯૭૧નું ફરી પુનરાવર્તન (જુઓ પાનું ૨) ►►

## ગુજરાતમાં ૧૫ મે સુધી ફટાકડા અને ડ્રોન પર પ્રતિબંધ: કચ્છમાં અંધારપટ

(અમારા પ્રતિનિધિ તરફથી)

અમદાવાદ: ભારત અને પાકિસ્તાન વચ્ચેની તણાવ ભરી સ્થિતિને પગલે ગુજરાત એલર્ટ મોડમાં છે. ૯ મે, ૨૦૨૫ શુક્રવારના રોજ ગાંધીનગર સ્ટેટ ઇમર્જન્સી ઓપરેશન સેન્ટરમાં મુખ્યપ્રધાન ભૂપેન્દ્ર પટેલે રાજ્ય સરકારના વિવિધ વિભાગોના વરિષ્ઠ સચિવો અને સંબંધિત જિલ્લાના વહીવટી વડા, પોલીસ તંત્ર વગેરે સાથે સમીક્ષા બેઠક કરી હતી. શુક્રવારે રાતે કચ્છમાં અંધારપટ કરાયો હતો. આ સાથે જ આગામી ૧૫ મે સુધી લગ્ન સહિતના પ્રસંગોમાં ફટાકડા ફોડવા અને ડ્રોન ઉડાડવા પર પ્રતિબંધ ફરમાવવામાં આવ્યો છે. ગુજરાતના પ્રધાન હર્ષ સંઘવીએ સોશિયલ મીડીયા એક્સ પર જણાવ્યું હતું કે, આગામી (જુઓ પાનું ૨) ►►

## ભારત સાથે યુદ્ધનો જ વિકલ્પ બચ્યો છે: પાક સંરક્ષણ પ્રધાન

ઈસ્લામાબાદ: ભારત અને પાકિસ્તાન વચ્ચે વધી રહેલા તણાવ વચ્ચે પાકિસ્તાનના સંરક્ષણ પ્રધાન ખ્વાજા મુહમ્મદ આસિફે એક મોટું નિવેદન આપ્યું છે. તેમણે કહ્યું કે ભારત સાથે તણાવ ઓછો કરવાનો વિકલ્પ હવે સમાપ્ત થઈ ગયો છે. તેમણે કહ્યું કે પાકિસ્તાન પાસે તેના પાડોશી સાથે સંપૂર્ણ યુદ્ધ સિવાય કોઈ વિકલ્પ બચ્યો નથી.

પાકિસ્તાની મીડિયા આઉટલેટ સાથે વાત કરતા આસિફે કહ્યું, “છેલ્લા ચાર દિવસમાં ભારત દ્વારા અપનાવવામાં આવેલા આક્રમક પગલાંને કારણે અમને આ વિકલ્પ (યુદ્ધ) સિવાય બીજો કોઈ ઉપલબ્ધ રસ્તો દેખાતો નથી. અમે પરિસ્થિતિને ઓછી કરવાનો પ્રયાસ કર્યો છે પરંતુ તેની શક્યતા ઓછી લાગે છે. આપણે તેમને તેમની જ ભાષામાં જવાબ આપવો પડશે. મંત્રીએ કહ્યું કે લોકોને કોઈ શંકા ન હોવી જોઈએ કે યુદ્ધ તેમના દરવાજા પર છે, જોકે તેમણે પાકિસ્તાનની સેના તેમના (જુઓ પાનું ૨) ►►

## દેશના ૨૪ એરપોર્ટ ૧૫મી સુધી બંધ

નવી દિલ્હી: પહલગામ આતંકવાદી હુમલાને પગલે ભારત અને પાકિસ્તાન વચ્ચે નિર્માણ પામેલી સંઘર્ષપૂર્ણ પરિસ્થિતિને ધ્યાનમાં રાખીને શ્રીનગર અને ચંડીગઢ સહિત દેશના ઉત્તર અને પશ્ચિમ ભાગના ૨૪ એરપોર્ટ ડોમેસ્ટિક ફ્લાઈટની અવરજવર માટે ૧૫મી મેના સવારે ૫:૨૯ વાગ્યા સુધી બંધ રાખવાની મુલકી ઉકૂચન ખાતાએ શુક્રવારે જાહેરાત કરી હતી. રાજકોટ, જામનગર, ભૂજ, જેસલમેર, જોધપુર, બિકાનેર, લેહ, પઠાણકોટ, ચંડીગઢ, શ્રીનગર, અમૃતસર, લુધિયાણા, ભૂત્તાર, કિસનગઢ, પટિયાલા, સિમલા, ધરમશાલા, ભટિંડા સહિતના એરપોર્ટનો આ યાદીમાં સમાવેશ થાય છે.

સુરક્ષાના કારણોસર આ નિર્ણય લેવામાં આવ્યો છે એમ જણાવતાં તેમણે કહ્યું હતું કે આ એરપોર્ટ પરથી કોઈ જ ફ્લાઈટ રવાના નહીં થાય. અગાઉ આ એરપોર્ટ પ્રવાસી વિમાન માટે ૧૦મી મે સુધી બંધ રાખવામાં આવ્યા હતા. હવે આ મુદત લંબાવીને ૧૫મી મે સુધીની કરવામાં આવી છે.

સરકારના આ નિર્ણયને કારણે સંવેદનશીલ અને સીમા વિસ્તારમાં આવેલા એરપોર્ટ પ્રભાવિત થશે. આ તમામ એરપોર્ટની સુરક્ષા વધારી દેવામાં આવી છે. ભારતના મહત્ત્વાન લશ્કરી સંસ્થાનોને નિશાન બનાવવાના પ્રયાસોને ભારતીય સેનાએ નિષ્ફળ બનાવ્યા હતા અને પાક સેનાને વળતો જડખાતોડ જવાબ આપ્યો હતો, એમ વિદેશ સચિવ વિક્રમ મિસરીએ (જુઓ પાનું ૨) ►►

સૌરાષ્ટ્ર આવૃત્તિ શનિવાર, ૧૦ મે ૨૦૨૫ (૧૨ પાનાં), કિંમત રૂ ૧૦.૦૦

R.N.I. No. GUU/GU/2013/68486



તિરંગો :  
સરહદી વિસ્તારમાં  
તોપમારણે લઘી  
નુકસાન પામેલી  
ફુકાનમાં તિરંગો.



હાનિ:  
પાકિસ્તાનના તોપમારણી  
ઉરીમાં નુકસાન પામેલું  
ઘર.



સુરક્ષા:  
જોધપુર એરપોર્ટ ખાતે યોજાયેલી મોક ફિલ. (એજન્સી)

‘તિરંગા યાત્રા’:  
‘ઓપરેશન સિંદૂર’ને વધાવી લેવા કર્ણાટકના બેંગલુરુમાં શુક્રવારે ‘તિરંગા યાત્રા’ કાઢવામાં આવી હતી. (એજન્સી)

## આજનું પંચાંગ

**પંકિત જિતેન હરિહર મહેસાણાવાળા**

- ઉત્તરાયણ – સોર ગ્રીષ્મઋતુ, શનિવાર, તા. ૧૦-૫-૨૦૨૫
- ભારતીય દિનાંક ૨૦, માહે વૈશાખ, શકે ૧૯૪૭
- વિક્રમ સંવત ૨૦૮૧, શા. શકે ૧૯૪૬, વૈશાખ સુદ-૧૩
- જૈન વીર સંવત ૨૫૫૧, માહે વૈશાખ, તિથિ સુદ-૧૩
- પારસી શહેનશાહી રોજ ૨૯મો મારેસ્પંદ, માહે ૯મો આદર, સને ૧૩૮૪
- પારસી કદમી રોજ ૨૯મો મારેસ્પંદ, માહે ૧૦મો દએ, સને ૧૩૯૪
- પારસી ફસલી રોજ ૨૧મો રામ, માહે ૨જો અર્દીબહેસ્ત, સને ૧૩૯૪
- મુસ્લિમ રોજ ૧૧મો, માહે ૧૧મો જિલ્કાદ, સને ૧૪૪૬
- મીસરી રોજ ૧૩મો, માહે ૧૧મો જિલ્કાદ, સને ૧૪૪૬
- નક્ષત્ર ચિત્રા મધ્યરાત્રિ પછી ક. ૨૭-૧૪ સુદી, પછી રવાિત.
- ચંદ્ર કન્યામાં બપોરે ક. ૧૩-૪૧ સુદી, પછી તુલામાં
- ચંદ્ર રાશિ નામાક્ષર: કન્યા (મ, ટ), તુલા (ર, ત)
- સૂર્યોદય: મુંબઈ ક. ૦૬ મિ. ૦૮, અમદાવાદ ક. ૦૬ મિ. ૦૩, સ્ટા.ટા.,
- સૂર્યાસ્ત: મુંબઈ ક. ૧૯ મિ. ૦૧, અમદાવાદ ક. ૧૯ મિ. ૦૯, સ્ટા. ટા.
- : મુંબઈ સમુદ્રમાં ભરતી-ઓટ :—
- ભરતી: સવારે ક. ૧૧-૦૯, રાત્રે ક. ૨૨-૪૭
- ઓટ: સાંજે ક. ૧૮-૦૪, મધ્યરાત્રિ પછી ક. ૦૫-૦૨ (તા. ૧૧)
- વ્રત પર્વાદિ: વિક્રમ સંવત ૨૦૮૧, ‘અનલ’ નામ સંવત્સર, શાલિવાહન શક સંવત ૧૯૪૭, ‘વિશ્વાવયુ’નામ સંવત્સર, વૈશાખ શુકલ-ત્રયોદશી.
- શુભાશુભ દિનશુદ્ધિ: શુભ દિવસ.
- મુહૂર્ત વિશેષ: લગ્ન, વાસ્તુકળશ, સર્વદેવ પ્રતિષ્ઠા, શ્રી વિષ્ણુ-લક્ષ્મી પૂજા, શનિ-મંગળ ગ્રહ દેવતાનું પૂજન, બિલીનું વૃક્ષ વાવવું, મહાબલી હનુમાનનું પૂજન, હનુમાન ચાલિસા, સુંદરકાંડ પાઠ વાંચન, મહેંદી લગાવવી, માલ લેવો, બી વાવવું, સર્વશાંતી, શાંતી પોષ્ટિક.
- આચમન: ચંદ્ર-ગુરુ ત્રિકોણ પ્રવાસનો શોખ, ચંદ્ર-બુધ પ્રતિયુતિ વિધિ વિધિ ભાષામાં પારગત.
- બગેળ જ્યોતિષ: ચંદ્ર-ગુરુ ત્રિકોણ, ચંદ્ર-બુધ પ્રતિયુતિ (તા. ૧૧), ચંદ્ર-ચિત્રા યુતિ.
- ગ્રહગોચર: સૂર્ય-મેષ, મંગળ-કર્ક, બુધ-મેષ, ગુરુ-વૃષભ, શુક્ર-મીન, શનિ-મીન, રાહુ-મીન, કેતુ-કન્યા, માર્ગી હર્ષલ-વૃષભ, માર્ગી નેપ્ચૂન-મીન, વક્રી પ્લુટો-મકર.

# મોદીએ ગુજરાતના મુખ્યપ્રધાન સાથે વાતચીત કરીઃ સરહદી જિલ્લાઓમાં સુરક્ષાની સમીક્ષા કરાઈ

(અમારા પ્રતિનિધિ તરફથી)

અમદાવાદઃ ઓપરેશન સિંદૂર બાદ ભારત અને પાકિસ્તાન વચ્ચે સરહદે તંગદિલી વધી છે. આ સ્થિતિમાં બનાસકાંઠા,પાટણ સહિતના સરહદી વિસ્તારોમાં પણ એલર્ટ જાહેર કરાવું છે. ત્યારે વડા પ્રધાન નરેન્દ્ર મોદીએ ગુજરાતના મુખ્યપ્રધાન ભૂપેન્દ્ર પટેલ સાથે ટેલિફોનિક વાતચીત કરી સરહદી જિલ્લામાં સુરક્ષાની સમીક્ષા કરી હતી. મુખ્યપ્રધાને શુક્રવારે જણાવ્યું હતું કે, વડા પ્રધાન નરેન્દ્ર મોદીએ વર્તમાન પરિસ્થિતિને ધ્યાનમાં રાખીને તેમને ફોન કર્યો હતો અને સરહદી રાજ્ય હોવા અંગે ગુજરાતની તૈયારીઓ વિશે પૂછપરછ કરી હતી. અત્રે ઉલ્લેખનીય છે કે ગુજરાત તેની જમીન તેમ જ દરિયાઈ સરહદો પાકિસ્તાનની નજીક છે. ભૂપેન્દ્ર પટેલે સોશિયલ મીડિયા એપ પર જણાવ્યું હતું કે, વડા પ્રધાન નરેન્દ્ર

મોદીએ મારી સાથે ટેલિફોનિક વાતચીત કરી હતી અને સરહદી રાજ્ય હોવા અંગે ગુજરાતની તૈયારીઓ અને વર્તમાન પરિસ્થિતિમાં રાજ્ય સરકાર દ્વારા કરવામાં આવેલા આગેતરા આયોજનની વિગતો મેળવી હતી અને જરૂરી માર્ગદર્શન પૂર્ણ પાડ્યું હતું. મુખ્યપ્રધાને ઉમેર્યું હતું કે, વડા પ્રધાને નાગરિકો, ખાસ કરીને સરહદી જિલ્લા કચ્છ, બનાસકાંઠા, પાટણ અને જામનગર જિલ્લામાં રહેતા લોકોની સલામતી અને સુરક્ષા માટે રાજ્ય સરકાર દ્વારા લેવામાં આવેલા પગલાં વિશે પણ માહિતી આપવામાં આવી હતી. ભૂપેન્દ્ર પટેલે શુક્રવારે સવારે વિવિધ વિભાગોના વડાઓ અને સશસ્ત્ર દળોના અધિકારીઓ સાથે મુલાકાત કરી હતી જેથી ખાતરી કરી શકાય કે રાજ્યમાં તેમની કામગીરી હાથ ધરવામાં દળોને કોઈ મુશ્કેલીનો સામનો કરવો ન પડે.

ભારત અને પાકિસ્તાન વચ્ચે વધતા તણાવ વચ્ચે ગુરુવારે રાત્રે ગુજરાતના કચ્છ અને બનાસકાંઠાના સરહદી જિલ્લાઓના ઘણા ભાગોમાં ૭ કલાકથી વધુ સમય માટે સંપૂર્ણ બ્લેકઆઉટ લાગુ કરવામાં આવ્યો હતો. કચ્છ અને બનાસકાંઠા બંને જિલ્લાઓ પાકિસ્તાન સાથે સરહદ ધરાવે છે. અધિકારીઓએ જણાવ્યું હતું કે, પાકિસ્તાન સાથે સરહદ ધરાવે છે. પાકિસ્તાનના કોઈપણ આક્રમક પગલાંને રોકવા માટે સાવચેતીમાં પગલાં તરીકે ભુજ, નલિયા, નખત્રાણ અને ગાંધીધામ શહેરો સહિત કચ્છના ઘણા ભાગોમાં સંપૂર્ણ અંધારપટ છવાઈ ગયો હતો. તેમજ, બનાસકાંઠા જિલ્લામાં સુરેાગમ અને તેની આસપાસના ૨૦ ગામોમાં અંધારપટ જાહેર કરવામાં આવ્યો હતો. પડોશી પાટણ જિલ્લાના સાંતલપુર તાલુકાના ૮-૧૦ ગામોમાં પણ અંધારપટ છવાઈ ગયો હતો.

## વેપારીઓને સંગ્રહખોરી સામે સરકારની ચેતવણી

નવી દિલ્હીઃ સ્થાનિક માગને પહોંચી વળાય તે માટે અનાજનો પૂરતો સ્ટોક હોવાનું સરકારે શુક્રવારે જણાવ્યું હતું. અનાજની કૃત્રિમ અછત ન સર્જાય તે માટે આવશ્યક ચીજવસ્તુઓની સંગ્રહખોરી ન કરવાની સરકારે વેપારીઓ અને હોલસેલરોને ચેતવણી આપી હતી. સરહદી પાકિસ્તાનના કોઈપણ પ્રકારની ઉછેરણી વિના પાકિસ્તાન દ્વારા કરવામાં આવેલા તોપમારા અને ગોળીબારને પગલે બંને દેશ વચ્ચેનો લશ્કરી સંઘર્ષ વધુ વ્યાપક બન્યો હોવા વચ્ચે સરકારે આ ચેતવણી આપી હતી.

ખાદ્ય અને ગ્રાહકોની બાબતોના કેન્દ્રિય પ્રધાન પ્રહલાદ જોશીએ સોશયલ મીડિયા પરની પોસ્ટમાં જણાવ્યું હતું કે દેશમાં અનાજના સંગ્રહ અંગેની અફવા ફેલાવતા સંદેશાઓ પર ધ્યાન નહીં આપતા. સ્થાનિક માગને પહોંચી વળાય તેટલો અનાજનો સ્ટોક આપણી પાસે છે. (એજન્સી)

નવી દિલ્હી અને જમ્મુ : બોર્ડર સિક્યોરિટી ફોર્સે શુક્રવારે કહ્યું હતું કે તેણે જમ્મુમાં ભારત-પાકિસ્તાન આંતરરાષ્ટ્રીય સરહદ પર ઘૂસણખોરીનો પ્રયાસ કરનાર સાત ઘુસણખોરોને મારી નાખ્યા હતા અને રેન્જર્સની ચોકી ઊડાવી દીધી હતી. મંગળવારે સાંબા જિલ્લામાં આતંકવાદીના મોટા જૂથને ‘નિરીક્ષણ કરતી ડ્રિડ’એ શોધી કાઢતા આતંકવાદીની જોડે ગુરુવારે રાતના અગિયાર વાગ્યે અથડામણ થઈ હતી. બીએસએફ પ્રવક્તાએ કહ્યું હતું કે પાકિસ્તાની રેન્જર્સની ધંધરની ચોકીએ ગોળીબાર કરીને આતંકવાદીના ઘૂસણખોરીના પ્રયાસને ટેકો આપવાનો પ્રયાસ કર્યો હતો.

બીએસએફના પ્રવક્તાએ માહિતી આપી હતી કે લશ્કરી દળોએ ઘૂસણખોરીના પ્રયાસોને નિષ્ફિય બનાવ્યો હતો અને ધંધર ચોકીને ધ્વસ્ત કરી નાખી હતી. અધિકારીઓ કહે છે કે એવી પણ સંભાવના છે કે માર્ચ જનાર આતંકવાદી વધારે હોઈ શકે. બીએસએફે ગોળીબારની અને ચોકીના બંકરના વિનાશ બતાવતી થર્મલ ઈમેજર ક્લિપ શેર કરી હતી. આ ચોકીમાં રેન્જર્સની મશીન ગન ગોઠવવામાં આવી હતી. ૨૨ એપ્રિલના પહલગામ આતંકવાદી હુમલાને પગલે બે દેશો વચ્ચે હાલની અથડામણને લીધે બીએસએફ હાઈ એલર્ટ પર છે. (એજન્સી)

સુરેશ એશ. ડુગ્ગર જમ્મુ : જમ્મુ અને કાશ્મીરમાં ફસાયેલા પર્યટકો અને શ્રદ્ધાળુઓને તેમના વતન મોકલવા ત્રણ ખાસ ટ્રેન ચલાવવાનો નિર્ણય લેવામાં આવ્યો છે. અનેક ટ્રેન રદ કરીને તેને લશ્કરી કાર્યવાહીની તૈયારીમાં ઉપયોગ કરવાની તૈયારી થઈ રહી છે. પ્રદેશ પ્રશાસન વૈષ્ણો દેવી આવનારા શ્રદ્ધાળુઓ અને પર્યટકોને નિરુત્સાહી કરી રહ્યા છે અને તેમને નવા હુકમ સુધી પ્રદેશમાં ન આવવાની સલાહ આપવામાં આવી છે.

ભારત-પાકિસ્તાન સરહદ પર વધી રહેલા તણાવ અને સુરક્ષા ખતરા વચ્ચે માતા વૈષ્ણોદેવી તીર્થયાત્રાને

# વૈષ્ણોદેવી યાત્રા સ્થગિત

અસ્થાથી રૂપથી સ્થગિત કરવામાં આવી છે. બોર્ડે તીર્થયાત્રીઓને સલાહ આપી છે કે તે કમ સે કમ ૧૦ મે ૨૦૨૫ના સવારે પાંચ વાગ્યા સુધી વૈષ્ણોદેવીની યાત્રા ન કરે. આ નિર્ણય હવાઈ હુમલાના ડરને લીધે લેવામાં આવ્યો હતો. આને પગલે જમ્મુ ક્ષેત્રમાં સુરક્ષા વ્યવસ્થા વધુ મજબૂત બનાવવામાં આવી છે. તાજેતરના દિવસોમાં જમ્મુ અને જૈસલમેર સહિત અને ઉત્તર ભારતનાં અનેક રાજ્યોમાં ડ્રોન અને મિસાઈલ હુમલાની ખબર આવી રહી છે. વૈષ્ણોદેવી મંદિર જે પહાડી ક્ષેત્રમાં સ્થિત છે જે દરરોજ હજારો શ્રદ્ધાળુને આકર્ષિત કરે છે. પ્રશાસન ભઠતોની સુરક્ષાને

સર્વોચ્ચ પ્રાથમિકતા આપે છે.

શ્રાઈન બોર્ડ ના એક સિનિયર અધિકારીએ કહ્યું હતું કે બધા શ્રદ્ધાળુઓને અનુરોધ છે કે તેઓ બોર્ડ દ્વારા નિર્ધારિત કરેલાં આશ્રય સ્થળોમાં જ રહે. તીર્થસ્થળમાં રહેલા શ્રદ્ધાળુઓની સુરક્ષા નિશ્ચિત કરવા વધારાના સુરક્ષા જવાનો તેનાત કરવામાં આવ્યા છે. સ્થાનિક પ્રશાસને ક્ષેત્રમાં તીર્થયાત્રીઓ સ્થાનિક પ્રશાસન તથા સુરક્ષા દળો સાથે મળીને હવાઈ હુમલાના ખતરા સામે સતર્ક રહે. આ અગાઉ કાશ્મીરના સૌથી મોટા પર્યટનસ્થળ ગુલમર્ગમાં ટુરિસ્ટના આવવા પર પ્રતિબંધ મૂક્યો છે.

### પહેલા પાનાનું ચાલુ

ભારતીય સેનાએ લોકો બાદ અફઘાનિસ્તાનના તહરિકે તાલિબાન પાકિસ્તાન (ટીટીપી)નાં દળોએ હુમલા કરીને દુશ્મન દેશના ૩૫ સૈનિકને કાર માર્યા હતા. તાલિબાને દક્ષિણ વજિરિસ્તાનના શાકાઈમાંના પાકિસ્તાનના સૈનિકો પર હુમલા કર્યા હતા. તાલિબાને પાક સેનાની ડાંગરે ચોકી પર અને વાહનો પર હુમલા કરીને શસ્ત્રો લૂંટ્યાં હતાં. વડા પ્રધાન નરેન્દ્ર મોદીએ ગુજરાતના મુખ્ય પ્રધાન ભૂપેન્દ્ર પટેલ અને સરહદ પરના અન્ય રાજ્યો પંજાબ, રાજસ્થાન, જમ્મુ અને કાશ્મીરના મુખ્ય પ્રધાનો સાથે ફોન પર વાત કરીને સીમા પરની પરિસ્થિતિની જાણકારી મેળવી હતી. પાકિસ્તાનના જેલમાંના ભૂતપૂર્વ વડા પ્રધાન ઈમરાન ખાનના સમર્થકોએ પોતાના નેતાને જેલમાંથી છોડાવવા આંદોલન શરૂ કર્યું છે. આર્થિક સંકટનો પણ સામનો કરી રહેલા પાકિસ્તાને વધુ કરજ મેળવવા વિશ્વ બેન્ક, આંતરરાષ્ટ્રીય નાણાં ભંડોળ અને પોતાના મિત્ર દેશો સામે હાથ ફેલાવ્યા છે. ભારતના હુમલાથી ડરીને કરાચી શરેખજાર બંધ કરી દેવાયું હતું. દરમિયાન ઈન્ડિયન ઓઈલ કોર્પોરેશન અને દેશની કૂડ ઓઈલની અન્ય કંપનીઓએ જનતાને દેશમાં પૂરતી

### ભારતીય સેનાએ

કરી શત્રુ દેશના ટુકડા કરી નાખશે તો નવાઈ નહીં. ભારતના સીમા સુરક્ષા દળે પાકિસ્તાનના કબજા હેઠળના કાશ્મીરમાંની શત્રુ દેશના લશ્કરની ચોકી ઉડાવી દીધી હતી અને સરહદ પર ઘૂસણખોરીનો પ્રયાસ કરી રહેલા આઠ દુશ્મનને કાર માર્યા હતા.

ભારતીય નૌકાદળના યુદ્ધજહાજ આઈએનએસ વિક્રાંતે કરાચીના બંદરે મોટા પાયે વિનાશ વેચ્યો હતો. પાકિસ્તાનના ૧૯૭૧ના યુદ્ધની જેમ ફરી ટુકડા થવાની અને ભારત પાકિસ્તાનના કબજા હેઠળનું કાશ્મીર પાછું લઈ લે એવી સંભાવના વધી છે. પાડોશી દુશ્મન દેશમાં ફરી આંતરવિગ્રહની સંભાવના વધી છે. બલૂચિસ્તાન લિબરેશન આર્મીએ પાકિસ્તાનનાં સુરક્ષા દળોની કેટલીક ચોકી કબજે કરીને અનેક સૈનિક અને પોલીસને મારી નાખ્યા હોવાના અહેવાલ છે.

ભારતની હવાઈ સુરક્ષા ચંત્રણા એસ-૪૦૦ એટલે કે ‘સુરશંયક’એ શત્રુ દેશે ભુજ (ગુજરાત), રાજસ્થાન, જમ્મુ અને કાશ્મીર, પંજાબ સહિત વિવિધ સ્થળે ડ્રોનની મદદથી અને રોકેટ તેમ જ મિસાઈલથી હુમલા કરવાનો કંદેલો પ્રયાસ ૧૦૦ ટકા ચોકસાઈ સાથે નિષ્ફળ બનાવ્યો હતો.

પાકિસ્તાન પર બલૂચ લિબરેશન આર્મી, પશ્તુન

પાકિસ્તાન તોપમારાની આડમાં આતંકવાદીઓને ઘુસાડવા માટે પણ મથી રહ્યું છે તેનું કારણ હાજીપીર પાસ પર તેનો કબજો છે. હાજીપીર પાસ પાકિસ્તાન પાસે છે તેનું કારણ લાલબહાદુર શાસ્ત્રીએ કરેલી ભૂલ છે. હાજીપીર પાસ પાકિસ્તાને પચાવી પાડેલા કાશ્મીર (પીઓકે)માં આવેલો પર્વતીય માર્ગ છે અને વ્યૂહાત્મક રીતે અત્યંત મહત્વનું છે. હાજીપીર પાસ ઉરીને પીર પંજાલ શ્રેણીની દક્ષિણે પૂંચ સાથે જોડે છે. લાલબહાદુર શાસ્ત્રીએ હાજીપીર પાસ પાકિસ્તાનને સોંપ્યો ન હોત તો ભારતનો હાથ ઉપર રહ્યો હોત.

૧૯૬૫ના ભારત-પાકિસ્તાન યુદ્ધ દરમિયાન ભારતે હાજીપીર પાસ કબજે કરી લીધો હતો પણ જાન્યુઆરી ૧૯૯૬ માં તાશ્કંદમાં પાકિસ્તાન સાથે સમાધાન પછી લાલબહાદુર શાસ્ત્રીએ હાજીપીર પાસ પાકિસ્તાનને આપી દીધો હતો. ભારતે પાકિસ્તાનને વ્યૂહાત્મક હાજીપીર પાસ પાછો ન આપ્યો હોત તો પરિસ્થિતિ અલગ હોત. હાજીપીર પાસ ભારત પાસે હોત તો પીઓકે ભારતની સીધી રેન્જમાં હોત અને ભારતમાં ઘૂસી રહેલા આતંકવાદીઓને સીધું ટાર્ગેટ કરી શકાયું હોત. હવે હાજીપીર પાસનો ઉપયોગ આતંકવાદીઓને ધંકેલવા માટે થઈ રહ્યો છે.

ભારત માટે એક પડકાર આ આતંકવાદીઓને રોકવાનો છે અને સાથે સાથે પોતાના નાગરિકોને સુરક્ષિત રાખવાનો પણ છે. અત્યારે દેશ માટે પ્રાયોરિટી સુરક્ષા અને આતંકવાદ સામેની લડાઈ છે. પાકિસ્તાને જે રીતે ભારતના હુમલાનો જવાબ આપ્યો તેના પરથી સ્પષ્ટ છે કે, પાકિસ્તાન આતંકવાદને છોડી શકે તેમ નથી ને ચૂપ પણ બેસી શકે તેમ નથી. પાકિસ્તાન આતંકવાદીઓને ઘુસાડી રહ્યું છે ને આતંકવાદી પ્રવૃત્તિઓ પણ વધારી રહ્યું છે. તેના કારણે પંજાબમાં બ્લાસ્ટ થયા.

સદનસીબે બ્લાસ્ટમાં કોઈ જાનહાનિ ન થઈ કે કોઈ નુકસાન ના થયું પણ રાજ્યોએ વધારે સક્રિય થવું પડશે તેનો આ સંકેત છે. આંતરિક સુરક્ષા રાજ્ય સરકારની જવાબદારી છે અને ભારતમાં અલગ અલગ રાજ્યોમાં અલગ અલગ પક્ષોની સરકારો છે. આ સરકારોએ રાજકીય મતભેદોને બાજુ પર મૂકીને એક દેશ તરીકે વર્તવું પડશે. ઈન્ટેલિજન્સની આપ-લેથી માંડીને તેના પર ત્વરિત કાર્યવાહી સુધીનાં પગલાં સુધીનું બધું કરવું પડશે.

પાકિસ્તાન આર્મી પણ મથી પડેયું છે અને ડ્રોન તથા

# ભારત-પાક યુદ્ધ વચ્ચે કચ્છ-બનાસકાંઠા સરહદે હાઈ એલર્ટ થયાવત્: કચ્છના આકાશમાં છ પાકિસ્તાની ડ્રોન તોડી પડાયાં

ભુજઃ ભારત-પાકિસ્તાન વચ્ચે હવે જ્યારે પૂર્ણ ક્ષમાનું યુદ્ધ શરૂ થઇ ચૂક્યું છે ત્યારે પાકિસ્તાને જમ્મુ-કાશ્મીરની સરહદથી તેના કબ્જા હેઠળના કાશ્મીર સીમાએ તેમજ પંજાબ, રાજસ્થાન અને પશ્ચિમી સીમાડા પરની ગુજરાતની કચ્છ અને બનાસકાંઠા સરહદો પર પણ નાપાક હુમલાના પ્રયાસો કર્યા છે પરંતુ સફળાએ તેનો એક પણ પ્રયાસ કારગત નિવડવા પામ્યો નથી. ઓપરેશન સિંદૂર હજુ ચાલી જ રહ્યું છે તેવા સંસ્થાપ્ત પ્રધાન રાજનાથ સિંહની જાહેરાત બાદ ગુરુવારે રાત્રી દરમ્યાન જ ભારતે પાકિસ્તાન પર ખૂબ જ શક્તિશાળી હુમલા શરૂ કર્યાં છે અને પાકિસ્તાનમાં ચારે તરફ જાણે અંધારૂંબોનો માહોલ સર્જાઈ જવા પામ્યો છે. લોકોએ ગુરુવારે આખી રાત બ્લેકઆઉટ વચ્ચે મોબાઇલ પર યુદ્ધનું કવરેજ જોયું હતું અને બ્લેકઆઉટમાં રાત્રી ગુજારી હતી અને વહેલી સવારે વીજળી પુરવઠો પૂર્વવત્ થઇ જ તાં લોકોએ ફટાફટ મોબાઈલ

ફોન,ઇમર્જન્સી લાઈટ-ફેન, પાવર બેન્ક જેવાં ઉપકરણો ચાર્જ કરવા મૂકી દીધાં હતાં.

દરમ્યાન યુદ્ધની પરિસ્થિતિને ધ્યાને લઈને લોકોએ આજે જીવન જરૂરિયાતની ચીજવસ્તુઓ લેવા બજારો તરફ દોટ મૂકી છે અને કરિયાણાની દુકાનોમાં આજે વહેલી સવારથી જ ભારે ભીડ જોવા મળી હતી. આ ઉપરાંત લોકોએ પોતપોતાના વાહનોમાં પેટ્રોલ કે ડીઝલ ભરાવવા માટે પણ લાઈનો લગાવી છે.

અત્રે ઉલ્લેખનીય છે કે, ભુજ દેશના પશ્ચિમી વિસ્તારનું મહત્વનું સૈન્ય મથક છે. અહીં પાકિસ્તાન ગમે ત્યારે મિસાઈલ હુમલો કરી શકે છે. આ ઉપરાંત ભારત-પાકિસ્તાન વચ્ચેની આંતરરાષ્ટ્રીય જળસીમા પાસેના લખપત અને તેની આસપાસના વિસ્તારોમાં દરિયામાં ભારતીય નૌસેનાના ચુદ્ધ જહાજો રાઉન્ડ ધ ક્લોક પેટ્રોલિંગ કરી રહ્યા છે જ્યારે પોલીસના જવાનો સરહદી ગ્રામ્ય વિસ્તારોમાં રૂબરૂ જઈને શંકાસ્પદ લોકો પર નજર રાખી રહ્યા છે.

કચ્છ પર ગુરુવારે જ કોટેશ્વર સહિતના છ લોકેશનો પર પાકિસ્તાને ડ્રોનથી હુમલો કરવાનો નિષ્ફળ પ્રયાસ કર્યો હતો. આ છમાંથી ત્રણ ડ્રોનને હવામાં જ શૂટ કરી દેવામાં હતાં જ્યારે બાકીનાં ત્રણ પરત સામેપાર ચાલ્યાં ગયાં હોવાની વાત સામે આવી છે. કચ્છમાં એક સાથે છ જેટલા ડ્રોન હુમલાનો નિષ્ફળ પ્રયાસ કરવા પાછળનો મુખ્ય હેતુ ખાવડા ખાતેના દુનિયાના સૌથી મોટા સોલાર એનર્જી પ્રોજેક્ટ પર હુમલો કરવાનો હતો. સરકારે આ સંદર્ભે અદાણી કોર્પોરેટ ગ્રૂપને આ અંગે સાવધ રહેવા તાકીદ કરી હોવાનું જાણવા મળ્યું હતું. દેશના પશ્ચિમ કાંઠાના કેંડલા અને મુંદરા ખાતેના ખાનગી બંદર પર જહાજોની અવરજવર પર નિયંત્રણો લાદી દેવામાં આવ્યાં છે અને અહીં સુરક્ષા વ્યવસ્થા સઘન બનાવી દેવાઈ છે.

સમગ્ર રાજ્યના હવાઈ મથકોની સાથે ભુજના હવાઈ મથકને તેમજ અન્ય કેટલાક સ્ટ્રેટેજિક લોકેશનો લક્ષરને સોંપી દેવામાં

આવ્યાં છે. ઉલ્લેખનીય છે કે, ભારત-પાકિસ્તાન વચ્ચેની આંતરરાષ્ટ્રીય જળસીમા નજીકની સંવેદનશીલ સિરકીક, હરામીનાળાથી શરૂ કરીને છેક કોટેશ્વર-નારાયણ સરોવર સુધીના દરિયાને પરિસ્થિતિની નજરે સીલ કરી દેવાયા છે. પાકિસ્તાને અરબી સમુદ્રના આ દરિયામાં ’વેપન લોડિંગ’ ડ્રોન મોકલીને સળી કરતાં ભારતે તત્કાળ હરકતમાં આવી જઈને પાકિસ્તાનના મહત્વના બંદરગાહ કરાંચી પર હુમલો કરી દીધો છે. દરમ્યાન, સવારથી જ ભુજ ખાતે પોલીસના મોબાઈલ વાહનો ઠેર ઠેર ફરી રહ્યાં હતાં અને બ્લેકઆઉટની પરિસ્થિતિ પૂર્વવત્ રહે તેવી શક્યતા છે. કેંડલા ખાતેના દિન દયાળ પોર્ટના જનસંપર્ક અધિકારી ઓમપ્રકાશ દાદલાણીએ જણાવ્યું હતું કે, કેંડલા બંદર ખાતે તકેદારીના પૂરતાં પગલાં લેવામાં આવી રહ્યાં છે અને અહીં મોક ડ્રિલ યોજીને યુદ્ધમાં હવાઈ હુમલાઓથી બચવા શું કરવું તેની તાલીમ આપી દેવામાં આવી છે. ■

## રાજ્યના તમામ સરકારી અધિકારી-કર્મચારીઓની રજાઓ રદ કરાઈ

(અમારા પ્રતિનિધિ તરફથી)

અમદાવાદઃ ભારત-પાક વચ્ચેની તણાવભરી પરિસ્થિતિને ધ્યાનમાં રાખીને રાજ્ય સરકારે તમામ વિભાગોના કર્મચારીઓની રજા રદ કરવાનો નિર્ણય લીધો હતો. રાજ્ય સરકારે તમામ વિભાગો અને કચેરીઓ તેમ જ બોર્ડ, કોર્પોરેશન, પંચાયત, મ્યુનિસિપલ કોર્પોરેશન અને સ્વાયત્ત અને ગ્રાન્ટ-ઇન-એડ સંસ્થાઓના અધિકારીઓ અને કર્મચારીઓની તમામ પ્રકારની રજાઓ તાત્કાલિક રદ કરવામાં આવી છે.

જો ઇમર્જન્સીની સ્થિતિ થાય તો એને પહોંચી વળવા રાજ્યના આરોગ્ય વિભાગ હસ્તકની આરોગ્યલક્ષી સેવાઓ સાથે સંકળાયેલા તમામ તબીબો, પેરામેડિકલ તથા અન્ય અધિકારી-કર્મચારીઓની માંદગી સિવાયની તમામ પ્રકારની રજાઓ રદ કરવામાં આવી છે. તેમની ફરજ પર તાત્કાલિક હાજર થવા આપ્યો છે. આ ઉપરાંત હેડક્વાર્ટર ન છોડવા આદેશ કરાયો છે. આ સાથે જ આરોગ્ય વિભાગ દવાઓનો પૂરતો સ્ટોક, ડૉક્ટરોની ટીમો, લાઈટ કટ થાય તો જનરેટરોની વ્યવસ્થા કરવા સહિતની સૂચનાઓ આપી દેવામાં આવી છે. ■

## દક્ષિણ ગુજરાત અને સૌરાષ્ટ્ર-કચ્છમાં આગામી ચોવીસ કલાકમાં ભારેથી અતિ ભારે વરસાદની આગાહી

(અમારા પ્રતિનિધિ તરફથી)

અમદાવાદઃ ગુજરાતના તમામ જિલ્લાઓમાં છેલ્લા એક અઠવાડિયાથી કમોસમી વરસાદ વરસી રહ્યો છે. ગુજરાતમાં કમોસમી વરસાદ અને વાવાઝોડાને લઈ ફરી આગાહી કરવામાં આવી છે. ઉત્તર ગુજરાત, બનાસકાંઠા, સાબરકાંઠા સહિત ભાવનગર, જૂનાગઢ, ગિર સોમનાથ, દીવ, રાજકોટ, અમરેલીમાં ભારે વરસાદ પડવાની શક્યતા છે.

ગુજરાતમાં છેલ્લા કેટલાંક દિવસોથી હવામાનમાં અચાનક પલટો આવ્યા પછી અનેક જિલ્લાઓમાં વરસાદ વરસી રહ્યો છે. આ કમોસમી વરસાદને કારણે ખેતુતોના ઊભા પાકને ભારે નુકસાન પહોંચ્યું હતું. હાલ ફરી વરસાદ પડવાની આગાહી કરવામાં આવી છે. રાજ્યમાં પવનની ગતિ તેજ થશે તેમજ ભારે પવન સાથે કમોસમી વરસાદ પડી શકે છે. ગુજરાત અને સૌરાષ્ટ્રના કેટલાક વિસ્તારોમાં મિનિ વાવાઝોડાં જેવી સ્થિતિ પણ સર્જાઈ શકે છે. પવનની ગતિ અંદાજે ૫૦ થી ૮૦ કિમી પ્રતિ કલાક સુધીની રહેશે. ખાસ કરીને કચ્છ, સૌરાષ્ટ્ર અને દરિયાકાંઠાના વિસ્તારોમાં પવનની અસર જોવા મળશે. ઉત્તર અને મધ્ય ગુજરાતમાં તારીખ ૧૦ મે સુધીમાં છૂટોછવાયો વરસાદ રહેશે.

હવામાન વિભાગના જણાવ્યા અનુસાર ઉત્તર પૂર્વ રાજસ્થાન પર અર સાયકલોનિક સર્કયુલેશન સક્રિય હોવાના કારણે ગુજરાત અનેક જિલ્લાઓમાં વરસાદ વરસી રહ્યો છે. સૌરાષ્ટ્ર અને દક્ષિણ ગુજરાતના જિલ્લામાં ઓરેન્જ-ચલો એલર્ટ આપવામાં આવ્યું છે. સાબરકાંઠા, અરવલ્લી, મહીસાગર, દાહોદ, પંચમહાલ, વડોદરા, છોટાઉદેપુર, ભરૂચ, નર્મદા, સુરત, તાપી, વલસાડ, ડાંગ, દમણ અને દાદરા નગર હવેલીમાં ગાજવીજ સાથે વરસાદ પડવાની શક્યતા છે. આ સિવાય સૌરાષ્ટ્ર-કચ્છમાં પણ વરસાદ પડવાની શક્યતા છે, જેમાં રાજકોટ, જૂનાગઢ, જામનગર, ગીર સોમનાથ, દીવ, અમરેલી અને ભાવનગર વગેરે જિલ્લાઓનો સમાવેશ થાય છે.

ગુજરાત રાજ્યના જિલ્લાઓ જેમ કે ગાંધીનગર, આણંદ, વડોદરા, નર્મદા, બનાસકાંઠા, પાટણ, મહેસાણા, ભરૂચ, સુરત, નવસારી, વલસાડ, દાદર અને નગર હવેલી, દમણ વગેરે વિસ્તારોમાં વાદળધાનું વાતાવરણ રહેશે. રાજ્યના કેટલાક જિલ્લાઓમાં ૪૦ કિમી પ્રતિ કલાકથી ઓછી ઝડપે પવન ફૂંકાવા સાથે મિનિ વાવાઝોડાં જેવી પણ શક્યતા છે. વરસાદની શક્યતાને લઈને યલો એલર્ટ આપવામાં આવ્યું છે. ■

## લોકોને આવશ્યક ચીજવસ્તુઓ સરળતાથી મળતી રહે તે માટે સુદૃઢ વ્યવસ્થા ગોઠવવાની તંત્રને સૂચના

(અમારા પ્રતિનિધિ તરફથી)

અમદાવાદઃ પ્રવર્તમાન પરિસ્થિતિમાં લોકોને આવશ્યક ચીજવસ્તુઓની સરળ ઉપલબ્ધિ અને ભાવ નિયંત્રણ માટે રાજ્ય સરકાર સતર્ક બની છે. મુખ્ય પ્રધાનના આ દિશા નિર્દેશોને પગલે રાજ્ય સરકારના અન્ન અને નાગરિક પુરવઠા વિભાગે સંપૂર્ણ વ્યવસ્થા કરી છે.

તેની વિગતો આપતાં અન્ન અને નાગરિક પુરવઠા અગ્ર સચિવ આર. સી. મીનાએ જણાવ્યું હતું કે, પ્રવર્તમાન પરિસ્થિતિને ધ્યાનમાં લેતા રાજ્ય સરકાર દ્વારા નાગરિકોને આવશ્યક ચીજવસ્તુઓ સરળતાથી ઉપલબ્ધ રહે અને ભાવ નિયંત્રણમાં રહે તે માટે દરેક જિલ્લા કલેક્ટરોને વિશેષ સૂચનાઓ આપવામાં આવી છે.

આ માટે ૩૮ આવશ્યક ચીજવસ્તુઓના ભાવોનું સતત નિયંત્રણ અને નિરીક્ષણ રાજ્ય સરકાર તથા દરેક

જિલ્લા કલેક્ટરઓ દ્વારા દરરોજ કરવામાં આવે છે . આવશ્યક ચીજ વસ્તુઓની સંગ્રહખોરી (સ્ટોકિંગ) અથવા જમાખોરી (હોલ્ડિંગ) ન થાય તે માટે તમામ વિકેતા, રિટેલર, પ્રોસેસર, મિલર અને ઇમ્પોર્ટરઓને જરૂરી કાયદાકીય નિયમોનું પાલન કરવા ખાસ તાકીદ કરવામાં આવી છે. જો કોઈ પણ વ્યક્તિ કે સંસ્થા આવશ્યક ચીજવસ્તુઓના સંગ્રહ કે જમાખોરીમાં સંડોવાયેલી જોવા મળશે, તો તેમના વિરુદ્ધ આવશ્યક ચીજવસ્તુ અધિનિયમ, ૧૯૮૫ પરિસ્થિતિને ધ્યાનમાં લેતા રાજ્ય સરકાર દ્વારા કરવામાં આવશે તેમ અગ્ર સચિવે જણાવ્યું હતું.

છેલ્લાં છ વર્ષમાં હાલ ખાદ્ય પદાર્થોનો છૂટક ઇમાલો (રીટેલ ઈન્ફ્લેશન) સૌથી ઓછા સ્તરે છે. એટલું જ નહિ, તમામ આવશ્યક ખાદ્ય પદાર્થોનો પૂરતો જથ્થો ઉપલબ્ધ છે તે ઉપરાંત ટેકાના ભાવે ખરીદી પ્રક્રિયા પણ ચાલુ છે. ■

### સિટી ન્યૂઝ

## વર્સોવામાં પાંચ ગેરકાયદે બિલ્ડિંગને સુધરાઈએ તોડી પાડી

### આગામી દિવસોમાં ૩૫ ગેરકાયદે બાંધકામ તોડી પાડવાનો નિર્ધાર

(અમારા પ્રતિનિધિ તરફથી)
મુંબઈઃ સુધરાઈ દ્વારા છેલ્લા અનેક મહિનાઓથી વર્સોવાના વેસાવે ગામમાં ગેરકાયદે બાંધકામ સામે કાર્યવાહી કરવામાં આવી રહી છે, જે હેઠળ વેસાવામાં પાંચ બહુમાળીય બિલ્ડિંગને સુધરાઈના કે-પશ્ચિમ વોર્ડ દ્વારા તોડી પાડવામાં આવી હતી.

વેસાવેમાં પર્યાવરણની દૃષ્ટિએ સંવેદનશીલ રહેલો કાદવવાળી પ્રદેશ અને કોસ્ટલ રેગ્યુલેશન ઝોન અંતર્ગત આવતી જગ્યા પર ગેરકાયદે રીતે ઊભી કરવામાં આવેલી પાંચ બિલ્ડિંગ ઊભી થઈ હતી. કે-પશ્ચિમ વોર્ડના આસિસ્ટન્ટ કમિશનર ચક્રપાણી એ. દ્વારા જણાવવાયું હતું કે સંબંધિતોને અનેક વખત ગેરકાયદે

બાંધકામ તોડી પાડવાની નોટિસ આપવામાં આવી હતી. છતાં તેમના દ્વારા કોઈ પણ કાર્યવાહી કરવામાં આવી નહોતી.

વેસાવેમાં કોસ્ટલ રેગ્યુલેશન ઝોન હેઠળ આવતી કાદવવાળી જગ્યામાં તેલ ગલીમાં ગ્રાઉન્ડ પ્લસ પાંચ માળની કુટૂર હાઉસ, વેસાવે પંપ હાઉસ સામે ગ્રાઉન્ડ પ્લસ એક માળની સાર્થશ્રદ્ધા નિવાસ, ગોમા ગલીમાં ગ્રાઉન્ડ પ્લસ ચાર માળનું નાગા હાઉસ, માંડવી ગલીમાં ગ્રાઉન્ડ પ્લસ ત્રણ માળનું ઝેમણે હાઉસ, બજાર ગલીમાં ગ્રાઉન્ડ પ્લસ ત્રણ માળની ગણેશ સાગર બિલ્ડિંગનું ગયા આખા વર્ષ દરમ્યાન ગેરકાયદે રીતે બાંધકામ કરવામાં આવ્યું હોવાનું

જણાઈ આવ્યું હતું. બાંધકામ માટે સુધરાઈ પાસેથી કોઈ પણ પ્રકારની મંજૂરી લેવામાં આવી નહોતી. તેથી તેમની સામે કાર્યવાહી કરીને તેને તોડી પાડવામાં આવ્યા હતા. તે માટે ૩૫ હેડ બ્રેકર, આઠ ગેસ કટર તેમ જ આઠ જનરેટરની સાથે ૮૦ અધિકારી-કર્મચારીઓએ યુસ્ત પોલીસ બંદોબસ્ત વચ્ચે આ બાંધકામ તોડી પાડ્યું હતું. આસિસ્ટન્ટ કમિશનર ચક્રપાણીએ જણાવ્યું હતું કે કોસ્ટલ રેગ્યુલેશન ઝોનમાં આવતી આ પ્રકારની ૩૫ ગેરકાયદે બિલ્ડિંગ ઊભી થઈ ગઈ હોવાનું જણાઈ આવ્યું છે. તેથી આ બાંધકામ સામે પણ આગામી દિવસોમાં તોડી પાડવાની કાર્યવાહી કરવામાં આવવાની છે. ■



(ચુક્રપ્રણાલિ કેળવેર)

અકવાને કારણે પેનિકઃ ભારત અને પાકિસ્તાન યુદ્ધને કારણે ઈંધણાની અછત થશે એવી અકવા ફેલાતા મુંબઈના પેટ્રોલ પમ્પ પર ક્યુઅલ ભરાવા લાઈન લાગી હતી.

## ટાટા મેમોરિયલ હોસ્પિટલને મળી બૉમ્બની ધમકી

મુંબઈઃ પરેલ વિસ્તારમાં આવેલી ટાટા મેમોરિયલ હોસ્પિટલને શુક્રવારે સવારે બૉમ્બની ધમકીની ઇમેઇલ મળતાં ગભરાટ ફેલાયો હતો. પોલીસ અધિકારીઓ તેમ જ બીીડીએસની ટીમે હોસ્પિટલના પરિસરમાં તપાસ કરી હતી, પણ કોઇ પણ શંકાસ્પદ વસ્તુ મળી ન આવતાં બોમ્બની વાત અફવા સાબિત થઇ હતી.

હોસ્પિટલના સત્તાવાર ઇ-મેઇલ આઇડી પર શુક્રવારે સવારે નવ વાગ્યાની આસપાસ ઇમેઇલ પ્રાપ્ત થઇ હતી, જેમાં જણાવ્યું હતું કે હોસ્પિટલના પરિસરમાં બોમ્બ પ્લાન્ટ કરાયો છે અને દર્દીઓને બચાવવાની જરૂર છે.

દરમિયાન ધમકીભરી ઇમેઇલને ગંભીરતાથી લઇ તાત્કાલિક પોલીસને જાણ કરવામાં આવી હતી, જેને પગલે પોલીસ બૉમ્બ ડિટેક્શન એન્ડ ડિસ્પોઝલ સ્ક્વોડ (બીડીીએસ) તથા પોલીસ ટીમ ઘટનાસ્થળે દોડી આવી હતી. તેમણે હોસ્પિટલના પરિસરમાં તપાસ કરી હતી, પરંતુ કોઇ શંકાસ્પદ વસ્તુ મળી ન આવતાં રાહતનો સ્વાસ લેવામાં આવ્યો હતો. પોલીસ હવે ઇ-મેઇલ મોકલાયેલા નંબરનેટ પ્રોટોકોલ (આઇપી) ઍક્સેસને ટ્રેસ કરવાના પ્રયાસ કરી રહી છે. ■

## રાજ્યના રસ્તાઓ પર દોડે છે અનધિકૃત ૫૦,૦૦૦ સ્કૂલબસ

મુંબઈઃ મુંબઈ સહિત રાજ્યમાં ૫૦,૦૦૦થી વધુ અનધિકૃત સ્કૂલબસ, વેન અને વિદ્યાર્થીઓને સ્કૂલેથી લાવવા-લઇ જતા અન્ય વાહનોની સમીક્ષા કરતા તેમની સામે કાર્યવાહી કરી તેનો અહેવાલ છઠ્ઠી જૂન સુધી રજૂ કરવાનો આદેશ પરિવહન ખાતાના પ્રધાન પ્રતાપ સરનાઇકે આપ્યો હતો. સ્કૂલના વિદ્યાર્થીઓનો પ્રવાસ વધુ સુરક્ષિત કરવા માટેની માર્ગદર્શિકામાં જરૂરી ફેરફાર કરવામાં આવશે એવું આધાસન પણ તેમણે આપ્યું હતું.

સ્કૂલ બસ નિયમો-૨૦૧૧, સ્કૂલ વિદ્યાર્થીઓના પરિવહન માટેની માર્ગદર્શિકામાં ફેરફાર કરવા માટે તાજેતરમાં સ્કૂલ બસ સંગઠનો, વાલીઓના સંગઠનોના પ્રતિનિધિઓની બેઠક યોજાઇ હતી.

૨૦૧૧ના નિયમાવલી પ્રમાણે રાજ્યમાં ૪૦,૦૦૦ સ્કૂલ બસ દોડી રહી છે, પરંતુ હકીકતમાં ૫૦,૦૦૦થી વધુ અનધિકૃત વાહનોમાં વિદ્યાર્થીઓ પ્રવાસ કરી રહ્યા છે. આ અંગેની કરિયાદોને આધારે સરનાઇકે સંબંધિત અધિકારીઓને આવા વાહનો સામે એક મહિનાની અંદર કાર્યવાહી કરી અહેવાલ રજૂ કરવાનો નિર્દેશ કર્યો હતો.

આગામી ત્રણ મહિનામાં બસ માલિકોએ પેન્ડિંગ ટેક્સ, ઈડ ચૂકવીને બસ અધિકૃત કરી લેવી. ત્યાર બાદ જો અનધિકૃત વાહન મળી આવે તો આરટીઓને જવાબદાર ઠરાવીને તેના પર સૌથી પહેલા કાર્યવાહી કરવામાં આવશે, એમ સરનાઇકે જણાવ્યું હતું. ■

### ગોરેગામની ખાડી પર ફ્લાયઓવર બાંધવા માટે હાઇ કોર્ટેની લીલી ઝંડી

મુંબઈઃ ગોરેગામની ખાડી પરના ૩૬.૬ મીટર પહોળાઇવાળા ફ્લાયઓવરને હાઇ કોર્ટે તરફથી લીલી ઝંડી દેખાડવામાં આવી છે. તેથી શહીદ ભગતસિંહ નગરથી મિલ્લત નગરનો પ્રવાસ સરળ બનવાનો હોઇ અહીંની ટ્રાફિકની સમસ્યા પણ દૂર થશે.

અહીંની ટ્રાફિકની સમસ્યાનો ઉકેલ લાવવા જ પાલિકા દ્વારા આ ફ્લાયઓવરનો પ્રસ્તાવ મૂકવામાં આવ્યો હતો. તે માટે કોસ્ટલ રેગ્યુલેટરી ઝોન (સીઆરઝેડ) સહિત પર્યાવરણ વિભાગની પણ પરવાનગી લેવામાં આવી છે. મેન્ગ્રોવ્ઝવાળા વિસ્તારમાં બાંધકામ કરવાનું હોય તો હાઇ કોર્ટેની પરવાનગી લેવાની જરૂરી હોય છે. એવો આદેશ જ કોર્ટે ૨૦૧૮માં આપ્યો છે. આ ફ્લાયઓવર બાંધવા


## સાંતાક્રુઝ-તાડદેવમાં બે બાળકીનો વિનયભંગ: વૃદ્ધ સહિત બેની ઘરપકડ

મુંબઈઃ સાંતાક્રુઝ અને તાડદેવ વિસ્તારમાં બે બાળકીનો વિનયભંગ કરવામાં આવતાં પોલીસમાં ફરિયાદ નોંધવાઇ હતી. નિર્મલનગર પોલીસે આ પ્રકરણે ૬૩ વર્ષના વૃદ્ધ અને તાડદેવ પોલીસે ૩૫ વર્ષના શખસની ઘરપકડ કરી હતી.

સાંતાક્રુઝમાં રહેતી ફરિયાદી મહિલાની નવ વર્ષની પુત્રી સોમવારે ઘર નજીક બહેનપણી સાથે રમી રહી

હતી ત્યારે આ જ વિસ્તારમાં રહેતો વૃદ્ધ તેની પાસે આવ્યો હતો. બાળકીને ફોસલાવી પોતાના ઘરે લઇ ગયા બાદ વૃદ્ધે તેનો વિનયભંગ કર્યો હતો. બાળકીએ ઘરે ગયા બાદ માતાને તમામ હકીકત જણાવી હતી, જેને પગલે નિર્મલનગર પોલીસ સ્ટેશનમાં વૃદ્ધ વિરુદ્ધ ફરિયાદ નોંધાવી હતી. પોલીસે ગુનો દાખલ કરીને વૃદ્ધની ઘરપકડ કરી હતી.

દરમિયાન તાડદેવ વિસ્તારમાં રહેનારી ૩૫ વર્ષની મહિલા મહેંદી આર્ટિસ્ટ હોઇ તેની આઠ વર્ષની પુત્રીનો રિવાજે વિનયભંગ કરવામાં આવ્યો હતો. આ જ વિસ્તારમાં રહેતો આરોપી રિવાજે પિત્તા આપવાને બહાને બાળકીને પોતાના ઘરે લઇ ગયો હતો, જ્યાં તેણે બાળકીને વચ્ચે ઉતારીને તેને મોંબાઇલ પર અશ્લીલ વીડિયો દેખાડ્યા હતા. ■





# લોક એક્સ

**ક્લોઝ અપ**  
ભરત ઘેલાણી  
feedback@bombaysamachar.com

દર્શકોને બોક્સ ઓફિસ સુધી ખેંચી લાવે એવું આ લોભાવાનું ટાઈટલ છે. વાત ખરેખર ગંભીર છે, કારણ કે અહીં જે ‘રાની’ની વાત છે એ મદહોશ કરી નાખે એવી બોલિવૂડની બે એક્ટ્રેસ છે. આ બન્ને સેક્સી અભિનેત્રી સાથે જેનું નામ ગાજે છે એ પણ કુછ કમ નહીં...રૂપિયા ૨૦૦ કરોડથી પણ વધુ મની લોન્ડરિંગના અપરાધમાં અટવાઈને એ ‘ચોરો કા રાજા’ છંદલાં ૭ વર્ષથી દિલ્હીની તિહાર જેલમાં છે. વચ્ચે એને જામીન મળ્યા, પણ પોલીસે એને જેલ બહાર જતાં રોક્યો, કારણ કે એ છેતરપિંડીના હજુ બીજા કેટલાંક કેસમાં સંડોવાયેલો છે.

તાજેતરમાં આ સુપર ઠગનું નામ ફરી ટીવી- સમાચારોમાં શીર્ષકોમાં ઉછળ્યું છે, પણ એનાં એ તાજાં કારનામાંની વાત કરીએ એ પહેલાં આ અઠંગ અપરાધી સુકેશ ચન્દ્રશેખરની કાર્તમકૂંડળી પર આપણે ઝડપથી નજર ફેરવી જવી જોઈએ.

સુકેશ ચન્દ્રશેખરની અપરાધ-કથાઓ બડી જમાવટવાળી છે. પોલીસ ચોપે નોંધાયેલી એની ગુનાખોરીની મોડસ ઓપરેન્ડી (કાર્ય પદ્ધતિ) જાણવા જેવી છે...

આમ તો સુકેશ દેખાવે દક્ષિણ ભારતીય જેવો ઘડું ઘંઉવાળો વાન ધરાવે છે. હા, પણ એનો બાહ્ય દેખાવને તમે જતો કરો તો એની જબાનમાં એવો જાદુ છે કે વાત શરૂ થાય તે ત્યાંથી લઈને વાત પૂરી થાય ત્યાં સુધી એ તમને એની વાતથી ઝકડી રાખે એવા વાક્યાતુર્યમાં એ એકો છે.

કાળાં નાણાંની હેરાફેરી કરી એને કોઈ રીતે પણ કાયદેસર બનાવવાની પ્રક્રિયાને ‘મની લોન્ડરિંગ’ કહે છે. આવા ગેરકાયદે રૂપિયા ૨૦૦ કરોડથી વધુના ૯૦ જેટલા કેસમાં સુકેશ ચન્દ્રશેખર સંડોવાયો છે.

મૂળ બેંગ્લુરુનો આ ૩૪ વર્ષીય સુકેશ પોતાની આઈન્ટિટી- ઓળખ બદલવામાં પારવર્ષ્ય છે. જેવો શિકાર બન્યો તેને એ સ્વાંગ સજે. મોટેભાગે પોતાની ઓળખ એક સફળ બિઝનેસમેન તરીકે આપતો. પોતે મોટા રાજકારણીઓથી માંડીને જાણીતા ફિલ્મ કલાકારો તેમજ સમાજના નામી લોકો સાથે અરછો ઘરોબો ધરાવે છે એવી વાતથી સામાવાળાને પ્રભાવિત કરી લેતો. એની ક રિયરનો સર્વપ્રથમ તગડો શિકાર તમિળનાડુના વરિષ્ઠ નેતા ટીટીવી દિનાકરણ સંતા. ‘પોતે ચૂંટણી કમિશનર સાથે ઘનિષ્ઠ સંબંધ ધરાવે છે, જે દિનાકરણના પક્ષને આગામી ચૂંટણી જીતાડવામાં મદદરૂપ બનશે

## હવે જેની સિકવલ શરૂ થઈ ગઈ છે એ તુ રૂપ કી રાની મૈં ચોરો કા રાજા!

બે સેકસી અભિનેત્રી અને એક આશિક અપરાધી વચ્ચે તિહાર જેલમાં શરૂ થયેલી આ લવ વત્તા કાઈમ-કથાની ફિલ્મી સ્ટાઈલમાં સિકવલ વધુ મજેદાર રીતે આકાર લઈ રહી છે!



અભિનેત્રી જેકલિન – સુકેશ ચન્દ્રશેખર : આવી હોટ તસવીરો સોશિયલ મીડિયામાં ફરવા માંડી ત્યારે સુકેશ તિહાર જેલમાં હતો!

’ એવું એમના દિમાગમાં ઠસાવીને સુકેશે રૂપિયા ૫૦ કરોડની જંગી રકમ સરકાવી લીધી હતી, પણ પાછળથી ચૂંટણી કમિશનરની ફરિયાદને લીધે એ ઝડપાયો ને તિહાર જેલમાં ઘેલોઈ ગયો. ત્યાં પણ સુકેશે એવી જમાવટ કરી હતી કે જેલમાંથી એ જાતભાતના ચક્રર ચલાવીને તગડી ખંડણી વસૂલ કરતો!

આ જેલવાસ દરમિયાન બોલિવૂડની બે સેક્સી અભિનેત્રીને એણે પોતાની જાળમાં બ- ખૂબી લપેટી. એ બે ફૂટડીમાંથી એક છે મૂળ શ્રીલંકાની જેકલિન ફર્નાન્ડિસ અને બીજી છે કુશળ ડાન્સર-અભિનેત્રી એવી મૂળ કેનેડાની નોરા ફતેહી.

પોતે જેલની બહાર હતો ત્યારથી સુકેશ ઓઘડ ખર્ચ કરવાનો વિલાસી શોબિન હતો. લીસેક કરોડના ખર્ચે એણે અનેક વિદેશી વૈભવી કારનો કાફલો વસાવ્યો હતો. તિહાર જેલમાં

હતો ત્યારથી એ અભિનેત્રી જેકલિન ફર્નાન્ડિસના પ્રેમમાં પડી ગયો હતો. પોતાની આગવી આવડતથી એણે જેકલિનનો સંપર્ક કર્યો અને પછી તો ટૂંક સમયમાં જેકલિન અને સુકેશના આવા નિકટના ‘સંબંધ’ અને સુકેશ જેલમાંથી એના પર કેવી કેવી લાખો-કરોડોની મોંઘી ભેટ-સોગાદ ન્યોછાવર કરતો હતો એની વાત પણ જાહેરમાં જોરશોરથી ચર્ચાવાની શરૂ થઈ ગઈ હતી.

અહીં આ ‘કંદાની મૈં દિવસ્ટ’ એ આવ્યો કે જેકલિન – સુકેશના કહેવાતા હુંફાળા સુંગલમાં સંડોવાઈ ગઈ પછી જેકલિન કહે છે નોરા ફતેહીનું નામ ઉછળ્યું. એની સિનિયર કહેવાય એવી જેકલિને અનેક ફિલ્મોમાં હીરોઈન તરીકે ભૂમિકા ભજવી છે. એની સરખામણીએ નોરાના નામે અભિનેત્રી તરીકે ઓછી ફિલ્મો છે, પણ હોટ ડાન્સર અને પરફોર્મર તરીકે વધુ જાણીતી છે. એનાં ‘સાકી

સાકી’, ‘દિલબર’ (રીમિક્સ) અને ‘નાચ મેરી રાની’ સુપર હીટ ગણાય છે. દિલકેંક સુકેશે ડાન્સર નોરાને પણ અનેક મોંઘી ભેટ પહોંચાડી ત્યાર પછી નોરા સાથે પણ સુકેશ હુંફાળા સંબંધ ધરાવે છે એવી વાતો પણ વહેતી થઈ ગઈ...

જેકલિન બે-અઢી વર્ષથી સુકેશના ગાઢ પરિચયમાં હતી ત્યારે એણે જાહેરમાં કહ્યું છે કે ‘મને મારાં સપનાનો રાજકુમાર મળી ગયો!’ જોકે પાછળથી સુકેશના કહેવાતા અપરાધ વિશે જાણતી થઈ અને જે રીતે એ પણ કાયદાની સુંગલમાં સંડોવાઈ ગઈ પછી જેકલિન કહે છે કે સુકેશને લીધે મારી કરિયર રોળાઈ ગઈ ...!

બીજી બાજુ, નોરા કહે છે : ‘હું સુકેશને પણ આનંદ થતો હતો. આપણાં જેવાં એક ચેરિટી શોમાં મેં એક ડાન્સ કર્યો હતો. લીનાને લીધે હું એના કારાવાસમાં રહેલા પતિ સુકેશના પરિચયમાં આવી અને બે ચાર વાર

‘વોટ્સ ઍપ’ કોલ પર અમારે વાત થઈ હતી. થેટ્સ ઓલ...!’

આવું જાહેર કરનારી નોરા એનો ફોડ નથી પાડતી કે સુકેશ એના પર શા માટે એવો ફિદા થઈ ગયો કે એણે મોરોક્કોમાં બંગલો લેવાથી લઈને ‘બીએમડબ્લ્યુ’ જેવી વૈભવી કાર સહિત નોરાને કરોડો રૂપિયાની ભેટ આપી, જેને નોરાએ એ હોંશે હોંશે સ્વીકારી પણ હતી!

આવી વારાફરતી જેકલિન અને નોરા સાથેનાં હુંફાળા સંબંધ (લફરાં વાયો!)ની ‘ખાનગી’ વાત ખુલ્લેઆમ જાહેરમાં ચર્ચાતી હતી. એ બન્નેને આ આશિક અપરાધીએ લાખો રૂપિયાની ફિંમતી ભેટ તેમજ કડકડતી કરન્સીમાં રોકડ રકમ આપી હોવાની વાત પણ કોઈથી છાની નહોતી. પરિણામે કાળાં નાણાંની હેરાફેરી –આર્થિક ભ્રષ્ટાચાર, લીનાને લીધે હું એના કારાવાસમાં રહેલા પતિ સુકેશના પરિચયમાં આવી અને બે ચાર વાર

**અરાઉન્ડ ધ વર્લ્ડ**  
પ્રતીક્ષા થાનકી  
pratikshta.thanki@bombaysamachar.com

અમેયા યોકોયો માર્કેટથી અમારે સીધું સેન્સોજી ટેમ્પલ જવું હતું. જ્યાં પણ જાઓ ત્યાં આખો દિવસ વિતાવી શકાય અથવા અવારનવાર જઈ શકાય તેવું હતું. જોકે એ ટ્રિપ દરમ્યાન અમે ત્યાં ફરી જઈ શકીએ તેવો કોઈ ચાન્સ નહોતો લાગતો, એટલે જ્યાં પણ જતાં હતાં તેને અજોર્બ કરવાનું જરૂરી લાગ્યું હતું. બે દિવસમાં પોતાના પર જ એક્સ્ટ્રા પ્રેશર નોંખવાનું બંધ કરીને હળવા મને ઇન્જોય કરવા પર ફોકસ કર્યું. બધું જ જોવાનું શક્ય હતું પણ નહીં. ટોક્યો આમ પણ સેન્સરી ઓવરલોડ જેવું છે. જે દિશામાં જાઓ ત્યાં કંઇ જોવા, અનુભવવા, ખાવા, માણવા જેવું કંઇ ને કંઇ હતું જ. એવામાં સેન્સોજી મંદિર તરફ ટ્રેન ક્યાંથી લેવી તે વાતમાં જરા ઘૂમરે ચડી ગયાં.

થોડો ઝરમર વરસાદ પણ પડવા લાગેલો. હજી ટ્રેન સ્ટેશન ગમે ત્યાંથી શોધી લઈએ ત્યાં સુધીની જાપાનીઝ એક્સપર્ટિઝ આવી ન હતી. અમે ફરી ફરીને ફાસ્ટ ટ્રેનના સ્ટેશને પહોંચી જતાં હતાં. સેન્સોજી ટેમ્પલ સાથે પહોંચાડે તે મેટ્રો જાણે અમારાથી છુપાઈ હોય તેવું લાગતું હતું. એ સ્ટેશન શોધવામાં વચ્ચે બે તો એનિમલ કાફેઝ દેખાયાં. ત્યાં કોફી પીવા સાથે બિલાડીઓ, કૂતરાઓ, ખિસકોલીઓને રમાડવાનું પણ શક્ય છે. એટલું પૂરતું ન હોય તેમ અમે થાક્યાં ત્યાં પાન્ડા શિપમાં સ્ટડક પૉન કેક વેચતી દુકાન પણ જોવા મળી હતી. તે લેવા માટે પણ લાઇનમાં ઊભા રહેવું પડે. આ શહેર ગજબની ભીડથી કોઈ પણ સમયે ભરચક હોય છે તેમાં કોઈ શંકા નથી. મુંબઈની ઘણી વાર મુલાકાત લીધા પછી એમ થતું હતું કે

## સેન્સોજી મંદિરમાં ભીડ વચ્ચે ભગવાનની શોધમાં...



તેનાથી વધુ ભીડ ભાગ્યે જ ક્યાંય દેખાશે, પણ મુંબઈનાં ૨૨ મિલિયન લોકોના પ્રમાણમાં ટોક્યોમાં ૩૭ મિલિયન લોકો છે. આ દુનિયાનું સૌથી ગીચ શહેર છે. ત્યાં લોકો ભટકારો જ એ તેયારી સાથે દરેક દિશામાં આગળ વધવાનું હતું. એવી ભીડમાં મને ચાલીને સેન્સોજી પહોંચીને હજી લંચ પહેલાં જ થાકી જવાનો કોઈ વિચાર ન હતો.

આખરે સેન્સોજી પહોંચ્યાં. ત્યાં અન્ડરગ્રાઉન્ડથી નીકળીને સીધાં કોઈ પોલિટિકલ રેલીમાં પહોંચી ગયાં. તેમાં પણ લોકો કચુટ મારક અને ટેડી બેર સાથે દેખાતાં હતાં. રેલી પૂરી થાય પછી લાગ્યું કે મંદિર નજીક આવતાં જરા ભીડ ઓછી થશે, તેના બદલે ભીડ વધી ગઈ. લોકો દરેક દિશાના સ્ટેશનેથી મંદિર તરફ જ આવતાં હતાં. તેનો પહેલો ભવ્ય ગેટ કામિનારિમો આવ્યો ત્યારે મંદિર તરફ જતી

ગલીમાં બંને તરફ ખાણીપીણી અને સુવેનિયરની દુકાનો દેખાઈ. જ્યાં જુઓ ત્યાં માણસોનું પૂર આવ્યું હતું. સોશિયલ મીડિયા પર લોકપ્રિય બનેલા નાસ્તાની નકલ ઘણે ઠેકાણે મળતી હતી. ભારે ભીડમાં પણ ત્યાં ઓલમોસ્ટ શિસ્તબદ્ધ લાઇનમાં અમે મંદિરના મુખ્ય દરવાજા અને પાંચ માળનાં પગોડા તરફ આગળ વધ્યાં.

મંદિર નજીક આવતાં પારંપરિક કિમોનો અને યુકાતા જેવા પારંપરિક જાપાનીઝ પોશાકમાં ઘણાં લોકો ફોટા પડાવવામાં વ્યસ્ત હતાં. તેઓ પહેલેથી તે ઘરેથી પહેરીને આવ્યાં હોય તેવું તો નહોતું લાગતું. થોડી જ વારમાં રસ્તામાં પારંપરિક જાપાનીઝ પોશાક ભોડે આપનારી દુકાનો પણ દેખાવા લાગી. અહીં કલાકના ચારથી પાંચ હજાર યેનમાં પોશાક ભોડે મળતો હતો. સાથે એસેસરીઝ, મેક-અપ અને હેર સ્ટાઇલ મેળવતાં દસેક હજાર યેન્સ જેવું થઈ જતું. મોટાભાગે જાપાનીઝ

ટૂરિસ્ટ જ એમાં વ્યસ્ત લાગતાં હતાં. થોડાં અમેરિકન ટૂરિસ્ટ પણ તેમાં જોડાયેલાં. એક વાર મંદિરનું મુખ્ય માળખું નજીક આવ્યું પછી ભીડ છતાંય ત્યાંનો માહોલ જાણે બધું જ ધ્યાન પોતાના તરફ ખેંચતો હતો. તે ભીડમાં ભારતથી આવેલાં પેકેજ ટૂરનાં લોકોને જોઈને પણ આનંદ થતો હતો. આપણાં જેવાં ફરવાનાં શોખીન લોકો ભાગ્યે જ બીજે ક્યાંય દુનિયામાં હોઈ શકે. વળી મોટાભાગે લોકો મોઢું ખોલે તો ગુજરાતી જ સાંભળવા મળતું હતું. જોકે તે સમયે સેન્સોજી મંદિરનાં વિવિધ સ્મારકો, પ્લમ બ્લોસમ્સ, લેમન ટ્રી, લોકોની ઇચ્છાઓ સમાવીને બેઠેલાં વિશા-ટ્રી, વિવિધ દંતકથાઓમાંથી બહાર નીકળ્યાં હોય તેવાં પાત્રોનાં શિલ્પ, બધું અનોખાં દૃશ્યો બનાવતું હતું.

ક્યાંય પણ ભીડ ઓછી થતી જ ન હતી. અહીં એક માત્ર એક્સપર્ટ સલાહ માની લેવા જેવી હતી કે ત્યાં સવારમાં વહેડું પહોંચી



જવું. તેમ ન થઈ શકે તો બધું બાકીની દુનિયાની હાજરીમાં માણવું પડશે. કોઈ પણ સમયે કમસેકમ પચાસ માણસો નજરમાં આવ્યા વિના નજરે દૃશ્ય જોવું શક્ય જ ન હતું. અંદરની મૂર્તિઓ જોઈ, પરિક્રમા કરી, બુદ્ધનું અનોખું સ્વરૂપ જોયું, પછી ઊંચા પગથિયા પર જઈને માત્ર લોકોને જોયા કરવાની પણ મજા હતી. જાણે દરિયે ઊભા રહીને મોજાં કે કોઈ પાણીનો વોટરફોલ જોવામાં મજા આવે, એવી જ મજા અહીં લોકોનો સમુદ્ર જોઈને આવતી હતી. ભીડ એક હદથી વધ્યા પછી તેને ટ્યુનઆઉટ કરવાનું શક્ય બની જતું હતું. ત્યાંનાં ભવ્ય પેપર લેન્ટર્ન નીચે ઊભા રહીને કોઈ આસ્થાનો અનુભવ તો ન થયો, પણ આ કલ્ચરની સ્લાઇસ અનુભવીને ધન્ય જરૂર ફીલ થતું હતું. ભીડ હોય કે નહીં, સેન્સોજી જોવા વિના ટોક્યોથી બહાર ન જવાય એ નક્કી છે. ત્યાં એન્ટ્રી પર અગરબત્તીનો બંચ

સુધી નોરા અને જેકલિનની સીધી-ઊલટી તપાસ પણ કરી હતી.

એ પછી તો અપરાધી સુકેશ ચન્દ્રશેખરે જ જાતે જબરો ઘડાકો કરતાં સ્વીકારી લીધું છે કે એ એને જેકલિન બન્ને ખરેખર પ્રેમમાં હતાં, પણ નોરા માત્ર એની ‘ઘનિષ્ટ મિત્ર’ જ હતી!

બીજી તરફ, સુકેશ જેવા અપરાધી સાથે પોતાનું નામ ખોટી રીતે ઉછાળવા માટે નોરાએ વચ્ચે જેકલિન પર રૂપિયા ૨૦૦ કરોડનો બદનક્ષીનો દાવો ફટકાર્યો હતો. આમ તિહાર જેલના એક રીઢા ગુનેગારને લઈને બોલિવૂડના આ બન્ને ભૈરાં હવે જાહેરમાં બાધ્યાં છે !

વારતા અહીં પૂરી નથી થતી. એક આશિક અપરાધી અને બે ઘનભૂખી લલનાની આ ભેદભરમવાળી ‘વાર્તા’ હજુ પણ દિન-પ્રતિ દિન વધુ રોમાંચક આકાર લેતી જાય છે.

હવે તિહાર જેલવાસી મહા ઠગ સુકેશ ચન્દ્રશેખર તાજેતરમાં ફરી જાહેરમાં ઝળક્યો છે. સુકેશ જેકલિનના એક મહત્વના કહી શકાય એવા ‘બ્રેકિંગ ન્યૂઝ’ એ છે કે જેકલિનના આ બહુચર્ચિત ઠગ લવર સુકેશ પર એક વેબ સિરીઝ બની રહી છે.. ટોચનું એકે OTT પ્લેટફોર્મ આ ડોક્યુ સિરિયલ બનાવી રહ્યું છે, જેમાં આ કુ-ખ્યાત સુપર ઠગની ઘટનાબદ્ધ કાર્તમકથા આલેખવામાં આવશે અને એના એક અતિ મહત્વના પાત્ર તરીકે સુકેશની બહુ વગોવાઈ ગયેલી પ્રેમિકા એવી એક્ષ્ટ્રેસ જેકલિન ફર્નાન્ડિસને પણ ઓફર આપવામાં આવી છે !

આ રોલ માટે જેકલિનને તગડી ફી આપવાની વાત પણ ચર્ચાઈ રહી છે, પણ પોતાનું નામ સુપર ઠગ સુકેશ સાથે બદનામ થઈ રહ્યું હોવાથી જેકલિન ખુદ ડોક્યુ-ડ્રામા સિરીઝ માટે હજુ અવઢવમાં છે.

આ સમાચારની શાહી હજુ તાજી છે ત્યાં ૧૫ દિવસની અંદર સુકેશ ફરી ચમક્યો છે એક પત્ર દ્વારા પોતે જેના ગળાડૂબ પ્રેમમાં છે એવી એક્ષ્ટ્રેસ જેકલિન ફર્નાન્ડિસનાં મમ્મી કિમનું થોડા દિવસ પૂર્વે અવસાન થયું પછી સુકેશે ‘પ્રેમિકા’ જેકલિનને સાંત્વના આપતો એક પત્ર તિહાર જેલમાંથી લખ્યો છે કે ‘મેં બાલીમાં ટ્યુલિપ ફલાવર્સનો એક વિશાળ બગીચો ખરીદી લીધો છે. એ ‘કિમ ગાર્ડન ’ તારી ડિયાર મમ્મીને મારી શ્રદ્ધાંજલિ રૂપે અર્પણ કર્યો છે...! આ ગાર્ડન તને હું ભેટ આપું છું...આના દ્વારા મમ્મીની યાદ તને તાજી રહેશે !’

મમ્મીના નામના બગીચાની ભેટ સાથે સુકેશે એ પત્રમાં મોઘે ચોંકાવનારો દાવો કર્યો છે એ પણ જાણો.

જેકલિનને ઉદેશીને એના આ અઠંગ ઠગ-પ્રેમીએ લખ્યું છે કે ‘તારી ઉદાસીના આ દિવસોમાં હંમેશની જેમ હું તારી સાથે છું. મને તો પૂરેપૂરો વિશ્વાસ છે કે તારી મમ્મી આપણી દીકરી તરીકે આપણે ત્યાં જ જન્મ લેશે!’

બોલો!



પણ અલગ જ સ્તરનો હતો.

બે માછીમારોને સુમિડા નદીમાં એક ગોલ્ડન મૂર્તી મળી આવી તે પછી ૬૮૦ની સાલમાં આ મંદિરની સ્થાપના થઈ હતી. ત્યારથી અવારનવાર ભૂકંપ, આગ, કોઇ ને કોઈ ડિઝાસ્ટરના કારણે તેને ફરી નવેસરથી બાંધવામાં આવે છે. મજાની વાત એ છે કે આ બૌદ્ધ મંદિરની બધી દિશાઓમાં ખાઉંગલી છે જ્યાં અત્યંત લોકપ્રિય જાપાનીઝ સ્ટ્રીટ ફૂડ મળે છે. અમે તે સમયે મંદિરનો આનંદ માણીને ખાઉંગલી તરફ જ જવામાં હતાં. અહીં શ્રાઇનમાં ઘણો સમય વિતાવ્યા પછી લાંબો સમય પીપલ-વોલ્કિંગ કર્યું. વિશા-ટ્રી પર દુનિયાભરની ભાષાઓમાં લોકોની ઇચ્છાઓ વાંચી. ગમે તેટલી મોટી સંખ્યામાં માણસો હોય, બધાં શાંતિ અને શિસ્તથી ફરી રહ્યાં હતાં. ખરેખર આ મંદિરમાં ભગવાન મળે ન મળે, ત્યાં માણસો પર ભરોસો જરૂર થઈ જાય.

## ભાત ભાત કે લોગ

જવલંત નાયક

feedback@bombaysamachar.com

યુદ્ધમાં જ્યારે ખરાખરીનો ખેલ હોય અને મામલો જાનફેસાની સુધી પહોંચે ત્યારે શૌર્ય અને મૂર્ખતા વચ્ચે બહુ ઓછું અંતર રહી જાય છે.


યુદ્ધનીતિ મુજબ ખરું યુદ્ધ શસ્ત્રો વડે નહિ પણ જ્ઞાનતંતુઓ વડે લડાય છે. તમે જેને શૌર્ય સમજીને મરણિયા કરી નાખો એ આખરે મૂર્ખતા પણ સાબિત થાય.

બીજી તરફ, ગણતરીપૂર્વક આચરેલી ‘મૂર્ખતા’ દુશ્મનના મનમાં એવો ભય પેદા કરી નાખે કે યુદ્ધના આખરી પરિણામ પર એની મોટી અસર પડે. યુદ્ધકથાઓના ઈતિહાસની વાત નીકળે તો એમાં બીજા વિશ્વયુદ્ધ વખતે સામી છાતીએ મોતને ભેટેલા જાપાની પાઈલટ્સનો ઉલ્લેખ અવશ્ય કરવો પડે. આ પાઈલટ્સે જે કર્યું એ શૌર્ય ગણાય કે મૂર્ખતા, એ તમારે જાતે નક્કી કરવાનું છે. ભારતે આતંકવાદીઓ સામે અમલમાં મૂકેલા ‘ઓપરેશન સિંદૂર ૨.૦’માં એક વિશિષ્ટ પ્રકારના કામિકાઝે ડ્રોન્સનો છૂટથી ઉપયોગ કર્યો. આ ડ્રોન્સનું કામ હતું દુશ્મન વિસ્તારોમાં જઈને તૂટી પડવાનું! જેવું ડ્રોન તૂટીને જમીન પર પડે એટલે એની સાથેનો બાંધેલો બોમ્બ ફાટે. સ્વાભાવિક છે કે આવા ડ્રોન્સ માત્ર એક જ વખત બહુ ચોક્કસ આયોજન કરીને ઉપયોગમાં લઇ શકાય.

આ ડ્રોન્સને ‘કામિકાઝે’ જેવું જાપાનીઝ નામ કેમ અપાયું?

આ જાણવા માટે આપણે થોડા ફલેશ બેકમાં જાવું પડશે... ૭ ડિસેમ્બર, ૧૯૪૧. જાપાની એરફોર્સે પર્લ હાર્બર બંદરે અમેરિકન નૌકા કાફલા પર ભયંકર હુમલો કરી દીધો. સાડા ત્રણસો બૉમ્બ્સ કરેલા હુમલામાં લગભગ અઢી હજાર અમેરિકન્સ મર્યા અને હજારેક ઘાયલ થયા. પર્લ હાર્બર એટેક દરમિયાન ફ્સાટા લીડા નામના એક જાપાની પાઈલટના એરક્રાફ્ટમાંથી ફ્ચુઅલ લીક થવા માંડ્યું. ફ્સાટાને સમજાઈ ગયું કે હવે પાછા ભાગી શકાય એમ નથી. ફ્ચુઅલ પૂરું થતા કે અમેરિકન શિપ પરથી થતા વળતા હુમલામાં પ્લેન તૂટી પડશે અને સાથે પોતાને ય જળસમાધિ લેવી પડશે. જો મૃત્યુ નક્કી જ હોય તો દુશ્મનને વધુમાં વધુ નુકસાન પહોંચાડીને જ મરવુ જોઈએ.

બસ, પછી તો ફ્સાટાએ પોતાનું ફાઈટર પ્લેન એક અમેરિકન શિપ સાથે અથડાવી માર્યું. પોતે મર્યા પણ શિપને ય મોટું નુકસાન થયું. ફેબ્રુઆરી, ૧૯૪૨ માં પણ આવી જ રીતે બીજા એક પાઈલટે ‘લ્યુમ્બ બોમ્બ’ બનીને પોતાનું વિમાન અમેરિકન એરક્રાફ્ટ કેરિયર સાથે અથડાવ્યું અને કેરિયરનો ઘણા નીકળી ગયો. એ પછી સાન ફ્રાન્સિસ્કો નામનું યુએસ ફ્લેગશિપ પણ આ જ રીતે જાપાની પાઈલટના મરણિયા હુમલાનો શિકાર થયું. જાપાની પાઈલટ્સને આ સ્ટ્રેટેજી બરાબર મગજમાં બેસી ગઈ. જો મોત નક્કી જ હોય તો દુશ્મનને બને એટલું વધારે નુકસાન પહોંચાડીને મરવું. આપણે ત્યાં જેને કેસરિયા કહેવાય, એવી જ હારાહીરી પ્રથા આમેય જાપાની યોદ્ધાઓમાં પહેલેથી જ પ્રચલિત. જો હાર નક્કી હોય તો નાલેશીમાં જીવવા કરતાં મોત પસંદ કરવું, પણ દુશ્મનને તાબે



હરગીઝ ન થયું!

૧૯૪૪નું વર્ષ આવતા સુધીમાં બીજા વિશ્વયુદ્ધનું આખું ચિત્ર બદલાઈ ગયું. જર્મની-ઇટલીએ હાર સ્વીકારી, એ પછી મિત્રદેશોની સેના સામે જાપાન એકલું રહી ગયું. જાપાની સમ્રાટ હિરોહિતો અને એની પ્રજાને ડર પેઠો કે આમ ને આમ અમેરિકા આગળ વધતું રહેશે તો એક દિવસ અમેરિકન નૌકાદળ જાપાનના કાંઠે આવી પહોંચશે. એ સંજોગોમાં જાપાને અમેરિકાની ગુલામી વેકવાનો વારો આવી જાય. જાપાની પ્રજા ગુલામી તો કોઈ કાળે ન સ્વીકારે. પોતાની સ્વતંત્રતા અને સમ્રાટ પ્રત્યેની વફાદારી ખાતર આ પ્રજા ગમે તે હદે જવા તૈયાર હતી. અમેરિકાને હરાવી શકાય એમ નહોતું, પણ જો અમેરિકન નૌકાદળના મનમાં જાપાનનો ડર બેસી જાય તો કદાચ એ લોકો ડરીને જાપાન પર કબજો જમાવવાનું માંડી વાળે...

આ માટે સમ્રાટ હિરોહિતોના હવાઈદળના કેટલાક ઓફિસર્સે મોટા પાયે લ્યુમન બોમ્બિંગ અમલમાં મૂકવાનું વિચાર્યું. સો-બસો કિલો વિસ્ફોટકો લાદેલા વિમાનો અમેરિકન વોર શિપ્સ પર જાણી જોઈને અથડાવી દેવાના, જેથી વોર શિપ કે એરક્રાફ્ટ કેરિયરના ફૂરયા ઊડી જાય. બહુ ખતરનાક પ્લાન હતો આ.

જાપાની ભાષામાં દૈવી પવનો માટે ‘કામિકાઝે’ શબ્દ છે. આત્મઘાતી મિશન પર નીકળેલા પ્લેન્સના પાઈલટ્સ માટે પણ કામિકાઝે શબ્દ પ્રચલિત થઇ ગયો. યુદ્ધ દરમિયાન જાપાની હવાઈદળના ઘણા વિમાનો તૂટી પડેલા. તાલીમ પામેલા સૈંકડો પાઈલટ્સ પણ જાપાને ગુમાવેલા. હવે અમેરિકન નૌકાદળનો સામનો કરવા માટે અત્યંત ટૂંકા ગાળામાં નવા વિમાનો ક્યાંથી કાઢવા?

# પતરાં જડવાની ચેષ્ટા...



બની રહે. ક્યારેક પ્રવર્તમાન શૈલી તો ક્યારેક વ્યક્તિગત ઈચ્છા પ્રમાણે આકારની પસંદગી થાય.

મજાની વાત એ છે કે ક્યારેક આવાં ભિન્ન પરિભળો પણ અંતિમ પરિણામ લગભગ એકસરખું જ આપે છે. ક્યારેક સ્થપતિ ખૂબ સભાનતાપૂર્વક મુક્તતા પ્રયોજે તો ક્યારેક અકસ્માતે જ આવી રચના થઈ જાય.

સ્થાપત્યના દરેક નિર્ણયની સમાજ પર થતી અસરને ગંભીરતાથી સમજવાની જરૂર છે. અહીં મનસ્વીપણાને અવકાશ ન હોવો જોઈએ. પણ આ તો મીડિયા અને પીઆરની રમત છે. અહીં ક્યારે

- કોને - કેવા પ્રકારનું પ્રોત્સાહન મળી જાય તે વિશે કંઈ ન કહી શકાય.

સંખ્યાબંધ નવા પાઈલટ્સને ટ્રેનિંગ આપવા ય સમય અને સંસાધનો ક્યાંથી લાવવા? જાપાન પાસે આ બન્નેમાંથી કશું ન હતું. યુધ્ધમાં જ્યારે કશું ન હોય, ત્યારે ઝનૂન બહુ કામ આવે છે. જાપાને આવા જ કેટલાક મરણિયા યુવાનોને તૈયાર કર્યા, જે જાપાન અને સમ્રાટ હિરોહિતો માટે જાનફેસાની કરવા તૈયાર હોય.

એવું કહેવાય છે કે અમુક યુવાનો તો માત્ર ૧૮ કે ૨૦ વર્ષના જ હતા. જાપાની હવાઈદળે એમને બહુ કામચલાઉ ટ્રેનિંગ આપી, કેમેકે આ યુવાનો આમેય પોતાની પહેલી જ ફ્લાઈટમાં મરી જવાના હતા! ટ્રેનર્સ અને યુવાનો સહિત બધાને આ ખબર હતી. કદાચ જેને આધુનિક દુનિયાનું સૌથી મોટું આત્મઘાતી મિશન કહી શકાય એની તડામાર તૈયારીઓ શરૂ થઇ ગઈ.

આખરે ૧૯૪૪ના મધ્યમાં કામિકાઝે હુમલાઓ શરૂ થયા. અમેરિકન એરક્રાફ્ટ કેરિયર, ફ્લેગશિપ સહિતનો નૌકા કાફલા પર હુમલો કરવા માટે અચાનક ગણતરીના જાપાનીઝ વિમાનો ચઢી આવતા. અને કોઈ મહત્ત્વનું જહાજ પસંદ કરીને એના ઉપર ઘડાઘડ ખાબકતા. વિસ્ફોટકો સહિતના વિમાનો ભારે વેગ સાથે ગમે એવા મજબૂત જહાજ સાથે અથડાય એટલે એ જહાજને ડુબાડે અથવા બિનકાર્યક્ષમ બનાવી નાખે. કામિકાઝે હુમલાઓ માટે જાપાને જૂના પુરાણા વિમાનો પસંદ કરેલા. વધુ વિસ્ફોટકો ભરવા મળે એ માટે જાપાની એરફોર્સે ઘણા પ્લેનના લેન્ડિંગ ગીયર્સ પણ કાઢી નાખેલા. વિમાન એક વાર ઊડ્યા પછી લેન્ડ થવાનું જ ન હોય તો લેન્ડિંગ ગિયરનું શું કામ?

૨,૮૦૦ જેટલા કામિકાઝે એટેક્સ દ્વારા જાપાને મિત્રદેશોના ૩૪ નેવી શિપ્સ ડુબાડ્યા અને ૩૬૮ને

ગંભીર નુકસાન પહોંચાડ્યું. પાંચેક હજારને માર્યા અને બીજા એટલા જ લોકોને ઘાયલ કર્યા.

જો કે આ હુમલાઓ દ્વારા જાપાનને ધારી સફળતા ન મળી. અમેરિકનો એન્ટિ એરક્રાફ્ટ ગન્સ વડે ઘણા વિમાનોને આકાશમાં જ તોડી પાડતા. અમુક યુવકોને દબાણ હેઠળ કામિકાઝે બનાવવામાં આવતા હોવાનો વિવાદ પણ ચાલેલો તેમ છતાં જાપાનની આ સ્ટ્રેટેજી સાવ નિષ્ફળ પણ નહોતી. જાપાનીઓ મરવાનું પસંદ કરશે, પણ શરણે તો નહિ જ થાય, એ સત્ય અમેરિકન્સને સમજાઈ ગયું.

આ સમજ વિકસવાથી વળી બે વિરોધાભાસી પરિણામ આવ્યા. જાપાનની કમ્મર તોડી નાખવા અમેરિકાએ અણબોમ્બ વાપરવાનો નિર્ણય લીધો એ સૌથી ભયાનક પરિણામ. બીજું પરિણામ એ આવ્યું કે અમેરિકાએ જાપાનની ભૂમિ પર કબજો કરવાનો પ્લાન માંડી વાળ્યો. અણબોમ્બનો માર ખાધા પછી હારેલા સમ્રાટ હિરોહિતોને સજા કરવાનું તો દૂર, પણ પદબ્રષ્ટ કરવા જેટલું જોખમ પણ અમેરિકાએ ન લીધું. સમ્રાટનું લશ્કર અને શક્તિઓ અત્યંત મર્યાદિત કરી નાખવામાં આવ્યા, પણ શાસન બરકરાર રહ્યું.

અણબોમ્બનો ભોગ બન્યા પછીનાં વર્ષોમાં જાપાન આર્થિક મોરચે ઊલટાનું વધુ શક્તિશાળી બની ગયું. પ્રજા પણ વધુ શિસ્તબદ્ધ બની.

હવે કહો, કામિકાઝે હુમલાઓને શૌર્ય ગણવા કે મૂર્ખતા? યુદ્ધ, શૌર્ય, ઝનૂન અને જાનફેસાની એવા શબ્દો છે જેને માપવા માટે સીધાસાદા સરવાળા, બાદબાકી કામ નથી આવતા.

## મસ્તરામની મસ્તી

મિલન ત્રિવેદી

feedback@bombaysamachar.com

# અમારે કરવું શું... કેરીનાં ભજિયાં ખાવા?

ગુજરાતીઓની અડધી જિંદગી ખાવામાં ગઈ. સિઝને સિઝનમાં નક્કી જ હોય કે ક્યારે શું ખાવું. જ માવટ તો તડકો ચાલુ થયો અને ફળની રાણી કે રીની રૂમઝૂમ સવારી હજુ આવી જ રહી હતી ત્યાં નભો મંડળના

મંત્રીમંડળમાં ડખા-ડુખી થઈને પૃથ્વી લોકે ભૂલવું પડ્યું.

સાંભળો, અમારા યુનંદા સંવાદદાતા યુનીલાલનો લાઈવ રિપોર્ટ સાંભળો...

ઇન્દ્ર: ‘શાંતિ..શાંતિ.. શાંતિ.. આ પૃથ્વીલોકની સંસદ સભા નથી કે દેકારો કરો છો. તમે લોકો રાજકીય નેતા નહીં, દેવગણ છો શાંતિ રાખો...દરેકની વાત સાંભળવામાં આવશે. અગ્નિદેવ, તમે માઇક હાથમાંથી મૂકી દો. એ બોલવા માટે છે, ફેંકવા માટે નહીં. લાઈવ-ટેલિકાસ્ટ ચાલુ છે. નામ - સ્વભાવની જેમ આકરા થાવમાં....’

અગ્નિ દેવ: ‘હું’ છેલ્લાં કેટલા સમયથી બોલવા જાઉં છું’ ત્યાં વરુણદેવ અટકાવે છે. વાદળાઓ દબાવવાની કોશિશ કરે તે કેમ ચાલે?’

ઇન્દ્ર : ‘આ વખતે કોણ બોલશે તે નક્કી કરવા માટે મતદાન થયું ત્યારે વરુણદેવને સૌથી વધારે મત પ્રાપ્ત થયા છે એટલે એમનો હક લાગે.’

અગ્નિદેવ : ‘મારે એ કહેવું છે કે મારું કુટુંબ મને મત આપે છતાં એ મત નીકળે નહીં તો મારે શું સમજવું? નક્કી ઈ.વી.એમ.માં ગડબડી છે. પહેલા આપણે અહીં નિયમ હતો આંગળી ઊંચી કરી અને મત આપતા હતા .એ જૂનો નિયમ પાછો ચાલુ કરો. ‘વારા ફરતી વારો, તારા પછી મારો’ તો હવે મારો વારો છે. ક્યારેક ક્યારેક તો ડોકા કાઢવા દ્યો.... આમાં વાયુદેવ ક્યારે આવશે? ગરમીથી માહોલ ક્યારે બનશે? પછી હું તો ફેબ્રુઆરીથી ચાલુ પડી જઈશ અને છેક જુલાઈ સુધી કેડો નહીં મૂકું, પછી મને ના કહેતા. મારા સપોર્ટમાં સૂર્યનારાયણ દેવ છે જ હું પૃથ્વી પર એક ચક્કર મારી આવું.’

હજી બહાર નીકળે ત્યાં તો કોલાહલ થયો. ‘જોયુ? હું હજી બહાર નીકળવા જાઉં છું’ ત્યાં વાદળાએ રસ્તો રોક્યો અને વર્ષારાણી પોતાના રથમાં ફરવાં પણ નીકળી ગયાં આમ થોડું ચાલે? અને મને શાંત પાડવા આમ વરસાદ ના મોકલો, મારો જીવ બળતો હોય ત્યારે એમ ટાઢક ના થાય...’

યુનિલાલની લાઈવ કોમેન્ટ્રી: ‘જોઈએ, હવે આ ડખો ક્યારે પતે છે. ચાલો પૃથ્વી ઉપરના જીવ પાસે જઈ અને એમનો મત જાણીએ....

‘હા, તો સરલાબેન તમારું નામ શું છે?’

‘સરલુ... તમારા ભાઈ વરસાદની સિઝનમાં મને સરલુ કહે છે...આજે સવારથી જ અમારાં બંને વચ્ચે ખેંચાટણ ચાલે છે. હું કહું છું કે આ માવકાને કારણે કેરીનો પાક બગડી જશે એટલે તાત્કાલિક કેરી લઈ આવો અને તમારા ભાઈ કહે છે વરસાદી વાતાવરણ છે તો ભજિયા બનાવો...

યુનીલાલ મીડિયાના માણસ સાથે સમાજ સેવક પણ ખરો એટલે તરત જ એણે રસ્તો કાઢી દીધો :

‘સરલાબેન, કેરીના ભજિયા બનાવો. મિલીજુલી સરકારને કારણે મગજમારી નહીં થાય...’

તરત જ સરલાબેનના પતિ કાંતિ ક્વાટરે વિરોધનો ધોકો ઘાલ્યો, ખાટા- મીઠા ભજિયા બાઈટીંગમાં ન જાય...

આખા કાર્યક્રમની હવે ખબર પડી એટલે તરત જ અમારા સંવાદદાતા યુનીલાલ ચંચુપાતીએ ‘હું’ શીંગ લેતો આવીશ’ કહીને કાંતિને કેરીના ભજિયા બનાવવા દેવા એ વાતમાં મનાવી લીધો અને પોતાનું પણ સાજુ કરી લીધું છે.

ગુજરાતીઓ સંબંધ રાખવામાં બહુ ધ્યાન રાખે છે. જેવો માર્ય મહિનો ચાલુ થાય એટલે તરત જ જૂનાગઢ પંથક, વલસાડ વિસ્તાર, રત્નાગીરી વિસ્તાર, વગેરેમાં રહેતા મિત્રો સગાંવાલાઓને ફોન કરી અને ખબર - અંતર પૂછવાનું ચાલુ કરે, કારણ કે મહિના દોઢ મહિના પછી કેરીઓ બજારમાં આવવાની શરૂ થાય ત્યારે સીધી કેરીની ડિમાન્ડ કરવા ફોન કરવો થોડું સ્વાર્થી પણ લાગે. એટલે એપ્રિલ આવતા જ સંબંધોમાં એટલું બધું મોણ નાખે કે સામેવાળો શરમાઈને પણ એકાદ પેટી કેરી મોકલી દે.

જોકે, હવે આ કેરી વિસ્તારના ગુજરાતીઓ પણ તૈયાર થઈ ગયા છે અને જે કોઈ કેરીની પેટી મંગાવે એને આખો પરિવાર સાગમેટે કેરી દેવા જાય અને એકાદ અઠવાડિયું રોકાય અને એક પેટી કેરીમાં સાથે પોતે પણ પરિવાર સાથે પાય. અઠવાડિયું ટૂંકું પણ થાય... આવી આવડત હવે તે લોકોએ કેળવી લીધી છે.

કેરીની આવી માગીના ભોગ બનેલા પરિવારોએ તો આવતા વર્ષે કેરીના ફોટા સામે પણ જોવું નહીં તેવી બાધા લઈ લીધી છે.

યુનીલાલ લાઈવ કોમેન્ટ્રી: ‘ચાલો, પાછો વરસાદ ચાલુ થયો. નવા પરણેલાઓ વરસાદ શરૂ થતા જ પત્ની સામું સૂચક નજરે જુએ અને પત્ની પણ શરમાઈને મૌન રીતે પાંપણ ઢાળીને સહમતી પણ આપે.

બીજું કાંઈ ના વિચારો ...અહીં ભજિયા બનાવવાની જ વાત થાય છે. તમે પણ આશા ભરી નજરે તમારી પત્ની સામું જુઓ સામે ડોળા ના નીકળે તો ભલે કેરીના તો કેરીના ભજિયા ની મજા માણો...

ચાલો, તો હું યુનિલાલ-તમારો યુનંદો લાઈવ કોમેન્ટરેટર તમારી વિદાય લઈ છું. વરસાદમાં મોજ કરો...બાય!’

### વિચારવાયુ

‘ઓપરેશન સિંદૂર’થી આશા જાગી છે કે પી.ઓ.કે. હવે બી.ઓ.કે. બનશે....!

સ્પોર્ટ્સ મેન

સાશા

feedback@bombaysamachar.com

પ્રચંડ સૂરજ પણ છેવટે એક દિવસ ઢળતો જ હોય છે. મહેન્દ્રસિંહ ધોની જેવો પ્રચંડ સૂરજ પણ ઉંમર વધવાને લીધે અત્યારે ક્રિકેટ કારકિર્દીના સંધ્યાકાળે છે. એટલે સ્વાભાવિક છે કે આઇપીએલ-૨૦૨૫માં ચેન્નઈ સુપર કિંગ્સ (સીએસકે)નું પ્રદર્શન ધાર્યા જેટલું સારું નથી રહ્યું. આ સીઝનમાં સીએસકેની ટીમ એક પછી એક મેચમાં હારતી રહી એનાં અનેક કારણો છે. ધોનીની નિષ્ફળતા જ એકમાત્ર કારણ નથી. ઘણાને લાગ્યું હશે કે ધોની એકંદરે ફ્લોપ રહ્યો એટલે જ પાંચ ટાઇટલ જીતનાર સીએસકેએ વળતા પાણી જોવા પડ્યા. જોકે કેપ્ટન્સીમાં બદલાવ અને રણનીતિમાં અસ્થિરતા જેવાં કારણો મુખ્ય સ્થાને હતાં.

સીએસકેની કેપ્ટન્સીની જવાબદારી ઋતુરાજ ગાયકવાડને સોંપાઈ હતી, પરંતુ તે ઈજા પામતાં સ્વાભાવિક છે કે નેતૃત્વની જવાબદારી ફરી ધોની પર જ આવી પડી. એક પછી એક પાંચ મેચના પરાજયને પગલે ધોનીના સુક્રાન પર બોજ વધી ગયો હતો. આ વખતની સીઝનના ઑલેસ્ટ ખેલાડી ધોનીએ ૪૩ વર્ષની મોટી ઉંમરે સીએસકેની કેપ્ટન્સી સંભાળવાની જવાબદારી સ્વીકારી તો લીધી, પણ ટીમની રણનીતિ અને મનોબળમાં ખાસ કોઈ અસર નહોતી જોવા મળી. જોકે એ માટે કોઈ એક ખેલાડીની નિષ્ફળતાનું કારણ નહોતું. ખુદ ધોનીએ સ્વીકાર્યું હતું કે ‘આ ટીમ મોટી ભાગીદારીઓના અભાવ અને સ્થિતિને સમજવામાં નિષ્ફળ રહી.’

આ જ કારણોસર સીએસકે ની ટીમ સીઝનમાં પહેલી ૧૦માંથી માત્ર બે મેચ જીતી શકી હતી.

આ સીઝનમાં સીએસકેની શરૂઆત જ ખરાબ થઈ હતી.

સીએસકેની નિષ્ફળતા માટે એકમાત્ર ધોની જ જવાબદાર શા માટે? યેન્નઈ એક્સપ્રેસ પાટા પરથી ખડી પડી એ માટે માત્ર એન્જિન (માહી) જ કારણરૂપ નથી, તમામ ડબ્બા પણ ડગમગી ગયા છે એનું શું?



પહેલી મેચમાં મુંબઈ ઇન્ડિયન્સ સામે એનો ખરાબ રીતે પરાજય થયો હતો અને એને લીધે એની નબળી બેટિંગ શરૂઆતથી જ ઉઘાડી પડી ગઈ હતી. બીજી મેચ દિલ્હી કેપિટલ્સ સામે હતી અને એમાં પણ સીએસકેની ટીમ અસલ પ્રભાવ પાડ્યા વગર હારી

ગઈ હતી. એ પરાજયમાં સૌથી મોટું કારણ એ હતું કે બેટિંગમાં એનો ટોપ-ઓર્ડર ફ્લોપ રહ્યો હતો. ત્રીજી મેચમાં કોલકાતા નાઇટ રાઇડર્સ સામે રણનીતિમાં ક્ષતિ હોવાને કારણે અને ચોથી મેચમાં રાજસ્થાન રોયલ્સ સામે રન બનાવવાની ધીમી ગતિને લીધે હારી ગઈ હતી. પાંચમી મેચ રોયલ ચેલેન્જર્સ બેંગલૂરુ સામે હતી જેમાં સીએસકેનો મિડલ-ઓર્ડર ખુલ્લો પડી ગયો હતો. લાગલગાટ પાંચ મેચના પરાજય બાદ છેક છઠ્ઠી

મેચમાં સીએસકેનો લખનઉ સુપર જાયન્ટ્સ સામે વિજય થયો હતો. ખૂબીની વાત એ છે કે જે ધોનીને આ સીઝનમાં સીએસકેની નિષ્ફળતાના મુખ્ય કારણ તરીકે જવાબદાર ગણાવવામાં આવી રહ્યો છે એ જ ધોનીએ એ મેચમાં પોતાની મેચ-ફિનિશિંગના કૌશલ્યથી સીએસકેને જીત અપાવી હતી. જોકે આ વિજય સાથે સીએસકે પોતાની હારની હારમાળા સાવ રોકી નહોતી શકી, કારણકે નવી મેચમાં સીએસકેનો પંજાબ કિંગ્સ

સામે અંતિમ ઓવર્સમાં પોલી વિકેટોને કારણે પરાજય થયો હતો. ત્યાર બાદ સનરાઇઝર્સ હૈદરાબાદ સામે સીએસકેની બોલિંગ સરિયામ નિષ્ફળ રહી હતી.

એ રીતે, સીએસકે હારની લાંબી હારમાળા બાદ એક જ મેચ જીત્યા પછી ફરી હારવા લાગી હતી અને પ્લે-ઑફમાં પહોંચવાની એની સંભાવના પર ત્યારે જ પૂર્ણવિરામ લગભગ મુકાઈ ગયું હતું. બીજી રીતે કહીએ તો પ્લે-ઑફ માટેના એના લગભગ બધા દરવાજા બંધ થઈ ગયા હતા. જો બે મેચમાં સીએસકેએ યમકારિક પ્રદર્શન કર્યું હોત તો એના માટે આશાનું કિરણ ફૂટ્યું હોત. પ્લે-ઑફની સંભાવના નહીં જેવી હતી અને ત્યારે ધોનીના સુક્રાનમાં ચેન્નઈની ટીમે નવમી મેચમાં ગુજરાત ટાઇટન્સ (જે હાલમાં પોઇન્ટ્સ-ટેબલમાં સર્વોચ્ચ સ્થાને છે) સામે ઑલરાઉન્ડ પર્ફોર્મ કરીને અસલ મિજાજ બતાવ્યો હતો અને વિજય મેળવ્યો હતો. જોકે ફરી સીએસકેએ હારવાનું શરૂ કર્યું અને પંજાબ સામેની એ મેચમાં હારનું સૌથી મોટું કારણ એ હતું કે પંજાબના યુગવેન્દ્ર ચહલે એમાં હેટ-ટ્રિક લીધી હતી.

સીએસકે ૧૦માંથી આઠ મેચ હારી એ માટે ૪૩ વર્ષીય ધોનીનું જ ખરાબ પ્રદર્શન કારણરૂપ હતું એવું નથી. તેણે લખનઉ સામે ૧૧ બોલમાં આક્રમક ૨૬ રન બનાવીને મેચને બહુ સારી રીતે ફિનિશ કરી આપી હતી એટલું જ નહીં, તેણે ટીમને શાનદાર જીત પણ અપાવી હતી.

ધોનીની અપૂરતી ફિટનેસ અને મર્યાદિત ફટકાબાજીને લીધે સીએસકેની ટીમે પરાજય જોવા પડ્યા એવું નથી. સમગ્ર ટીમની નિષ્ફળતા પણ કારણરૂપ છે. ટોપ-ઓર્ડરમાં રચિન રવીન્દ્ર અને ડવોન કોન્વે સરિયામ નિષ્ફળ રહ્યા. તેઓ મોટી ભાગીદારીઓ નહોતા કરી શક્યા અને પછી રાહલ ત્રિપાઠી તથા શિવમ દુબે પણ જોઈએ એવું ન રમ્યા. રવીન્દ્ર જોજા અને આર. અધિન પ્રભાવ નહોતા પાડી શક્યા. મુખ્ય કેપ્ટન ઋતુરાજ ગાયકવાડ શરૂઆતના તબક્કામાં ઈજા પામતાં સીએસકેની ગાડી પ્રારંભથી જ ખડી પડી હતી અને પછી અનેક કોશિશ કરવા છતાં ગાડી પાછી પાટા પર ન આવી શકી. થોડી યુક તો ટીમ-મેનેજમેન્ટની પણ કહેવાય. રાજસ્થાન સામેની મેચમાં ધોનીને છેક સાતમા ક્રમે બેટિંગમાં મોકલવાનો નિર્ણય ચર્ચાસ્પદ હતો. કારણ એ છે કે ત્યાં સુધીમાં તો મેચમાં કમબેક કરવાની સીએસકેના હાથમાંથી તડ છીનવાઈ ચૂકી હતી.

ધોનીને વારંવાર સ્નાયુઓનો ડુખાવી થયો હોવાથી આ સીઝનમાં તે લગભગ અડધો ફિટ છે એમ પણ કહી શકાય.

ટૂંકમાં, ૨૦૨૫ની સીઝનમાં સીએસકેની નિષ્ફળતા ફક્ત ધોનીને કારણે નહીં, ટીમના અનેક ખેલાડીઓના નબળા પર્ફોર્મન્સને લીધે રહી છે. ■

શરદ જોશી સ્પીકિંગ

સંજય છેલ

feedback@bombaysamachar.com

માણસના જીવનની અને દુનિયા ચાલવાની, બેઉની ગતિ આજકાલ કમાલની વધી ગઈ છે. કદાચ એટલે જ લોકો એક જગ્યાએથી બીજી જગ્યાએ પહેલાં કરતાં વધારે ઝડપથી પહોંચે છે. જે જ્યાં છે, ત્યાંથી બીજી જગ્યાએ પહોંચે: ‘એનું નામ જ જીવન.’

લગભગ છેલ્લાં ૫૦-૧૦૦ વર્ષોથી માણસજાત સતત એમાં જ મશગૂલ છે કે એકથી બીજી જગ્યાએ પહોંચવાના રસ્તાઓ ને સાધનો ઝડપી ને પૂરતા પ્રમાણમાં કેમ બને? રસ્તાઓ બનાવવા ને પછી એને પહોંચા કે મજબૂત કરવા, નવી નવી ગાડીઓ, બસો, એરપોર્ટ, બુલેટ ટ્રેનો, નાના-મોટા વિમાનો, મોટરસાઈકલો, સ્કુટર, રિક્ષા વગેરેની શોધ કર્યે જ રાખવી! આને જ આપણે ‘વિકાસ’ કહીએ છીએ. આજે માણસ ફોનથી દુનિયાના બીજે છેડે, આરામથી વાત કરે છે કારણ કે વાયરો કે સેટેલાઇટ, નેટવર્ક અવાજને ત્યાં પહોંચાડે છે, છાપું, ટી.વી., રેડિયો, કમ્પ્યુટર, મોબાઇલ..બધે ઓનલાઇન ઓફલાઇન ને દુનિયાબરના સમાચાર હાજર.

જોકે, બીજી તરફ, ચંપાનું ઝાડ એટલો



જ સમય લઇને સુગંધિત ફૂલ આપે છે જેટલું ચંદ્રગુપ્ત મૌર્યના જમાનામાં આપતું હતું. એક છોકરી એટલા જ વર્ષમાં જીવન થાય છે જેટલી હડપ્પાની પ્રાચીન સંસ્કૃતિમાં થતી હતી. પ્રસૂતિમાં એટલા જ મહિના લાગે છે જેટલા વૈદિકકાળમાં લાગતા હતા. આખું શેક્સપિયર વાંચવામાં મને એટલો જ સમય (અને કંટાળો) લાગ્યો જેટલો મારા બાપને પણ લાગ્યો હતો. બી.એ. કરવામાં આપણને એટલો જ સમય લાગે છે જેટલો પહેલાં લાગતો. નોકરી મળવામાં એટલી જ મુશ્કેલીઓ આવી રહી છે જેટલી પહેલાં પણ આવતી હતી.

એ રીતે જોવા જાવ તો સમયરેખા પર માણસનું પગલું હજી લાંબુ નથી થયું. સ્ત્રી છોકરી એટલા જ વર્ષમાં જીવન થાય છે લેતી. અત્યારે પણ પ્રેમપત્ર લખવામાં એટલો જ ટાઇમ લાગે છે, જેટલો ‘ઓખા હરણ’માં રાજકુમારી ઉષા અને અનિરુદ્ધને લાગતો હતો,

પણ તોયે લગભગ જીવનની ઝડપ પહેલાં જેવી જ છે. મોટી નવલકથા જલદી પૂરી નથી થતી અને જાડી સ્ત્રી જલદી પાતળી થતી નથી, પણ હા, જીવન ને સંસારનો અર્થ અને લક્ષ્ય એક જગ્યાએથી બીજી જગ્યાએ જલદી જલદી પહોંચી જવાનો જ

હોય તો વાત અલગ છે. બાકી દુનિયા, પૃથ્વી સૂર્યની ફરતે ચક્કર લગાડવામાં એટલો જ સમય લે છે. કોઈ વર્ષ જલદી કેમ પસાર થતું નથી? આમ છતાં, આપણને ઝડપથી થતાં વિકાસ પર ગર્વ છે.

આપણે બધાં ટ્રેનનાં ડબ્બામાં બેઠેલા લોકો જેવા છીએ. આપણે પોતે તો ઝડપથી ચાલી શકતાં નથી. આપણે જે ડબ્બામાં બેઠા છીએ એ ફાસ્ટ ચાલી રહ્યો છે. આપણે એ કલ્પનામાં જ રાચીએ છીએ કે આપણે ઝડપથી આગળ વધી રહ્યા છીએ. આપણી ટ્રેજેડી એ છે કે આપણી બાજુના પાટા પર પણ એક ટ્રેન એ જ દિશામાં આગળ વધી રહી છે, જે દિશામાં આપણી ટ્રેન જઈ રહી છે! એ ટ્રેન પાછળથી આવી અને હવે બરાબર અમારી ટ્રેનની સાથે ચાલી રહી છે. આપણને ડર એ વાતનો છે કે એ આપણી ટ્રેનથી પેલી આગળ ના નીકળી જાય.

જોકે, અમે ઝડપથી આગળ વધવામાં વિશ્વાસ કરીએ છીએ પણ તોયે પેલી બીજી ટ્રેન આગળ નીકળી જાય એ પચતું નથી.

કદાચ આપણે એ જ નથી જાણતા કે આપણું છેલ્લું સ્ટેશન કયું છે?, આપણે ક્યાં ઉતરવાનું છે, બીજી ટ્રેન આગળ જઈને કઈ દિશામાં આગળ વધશે?

ઝડપથી પહોંચીને આપણે કે બીજી કોઇપણ ટ્રેનમાં બેઠેલા લોકો શું કરી લશે? ખેર, અત્યારે તો પ્રોબ્લેમ એ છે કે

સાલી એક ટ્રેન અમારી બરાબર બાજુના પાટા પર ચાલી રહી છે ને કદાચ એ આગળ નીકળી જશે.

આપણો આખો દિવસ બીજાને જોવામાં જ નીકળી જાય છે. એ વિચારીને કે સામેવાળો આપણાથી આગળ ન નીકળી જાય અને જો એ પહેલેથી આગળ નીકળી ગયા હોય તો એ એનાથી આગળ ન જાય, ધીમો પડી જાય અને આપણે ત્યાં સુધી આગળ પણ નીકળી જઈએ.

એક રેડિયો કંપની એનો રેડિયો હાથમાં પકડીને, એની પ્રતિસ્પર્ધી કંપની તરફ જે નજરથી જુએ એમાં કદાચ હરીફાઈનો ભાવ હોય એ સમજાય, પણ જ્યારે એ લોકો એકબીજાને બજારમાં મળે ત્યારે એકબીજાની પત્નીઓ, ગાડીઓ, કપડાં અને જૂતાંને એવી રીતે જુએ કે એ ‘શું એ લોકો આપણાથી વધારે તો સુખી નથી ને?’ બીજાના ઘરે જઇએ ત્યાં પણ એ જ ચિંતા સતાવે કે સાલા, એ લોકો આપણું કરતાં કેટલું સુખી ને આરામદાયક જીવન જીવી રહ્યા છે?

બસ. આમ આખો વખત ટ્રેનના ડબ્બામાં બેસીને બીજી ટ્રેનને જોઇ રહ્યા છીએ.

આઝાદી પછી ખાસ કરીને ભારતીય મધ્યમ વર્ગના લોકો આ હરીફાઈના શિકાર બન્યા છે. એને આ ઝંઝટમાં ફસાઈને શું મળ્યું? ડાયનિંગ ટેબલ, ફ્રીજ, ટી.વી., સેલફોન, લેપટોપ, ડનલોપનો તકિયો, ઠંડી બિયર, ફરર્ટ ક્લાસમાં મુસફરી, હમ્પોર્ટેડ કપડાં, પરફ્યુમ, પાર્ટીઓ ને ચારિત્રહીન

લોકો સાથે દોસ્તી કરવાની મજબૂરી! મધ્યમ વર્ગના લોકોને માથે પડી દહેજ પ્રથા, મોંઘામોંઘા લગ્ન, વહુઓને સળગાવી નાખવી, બાળકોનું પતન, મા-બાપથી દૂરતા અને નફરત! ઉપરથી બોસની હદ પાર વગરની ખુશામત, મહેનત કરવા છતાં હમેશા અસુરક્ષિત, માંદગી, હાર્ટએટેક, ઊંઘવા માટે ગોળીઓ લેવાની, સ્વાભિમાન ખતમ થઈ જવું, વધતાં ગુનાઓને સહન કરવા અને એના શિકાર બનવું, લાંચ ને ચોરીથી કમાણી, સતત અપ્રમાણિકતા, કોઈ ખાસ વસ્તુ ઘરે નથી એની બેચેની, આડોઅવળો નશો વગેરે વગેરે...

એક ટ્રેનના ડબ્બામાં બેઠેલા પણ બીજી ટ્રેનની ઝડપથી ચિંતિત મુસાફરોને કાયમ સવાલ થાય છે: ‘સાલી, આ ટ્રેન આપણાંથી ફાસ્ટ ક્યાં જઈ રહી છે?’- એ તો ઠીક છે. પણ જરા વિચારો માણું/તમારું કયું સ્ટેશન આપણું લક્ષ્ય છે? આ યાત્રા આપણે આપણાં માટે કરી રહ્યા છીએ કે બીજા માટે? શું કામ કરી રહ્યા છીએ? અથવા એવું તો નથી કે ટ્રેન હજી ઊભી જ છે અને આપણે બીજા લોકોને જોવામાં ને ક્યારનીયે અટકેલ આપણી ટ્રેનથી વાકેફ જ નથી? ટૂંકમાં પરિસ્થિતિ એની એ છે, જે ૫૦-૧૦૦ વર્ષ પહેલાં હતી!

બાય ધ વે, ચંપાનું વૃક્ષ આજેય એટલા જ દિવસોમાં ફૂલ આપે છે, જે પહેલાં આપતુ હતું! ■

વિશેષ

વીણા ગૌતમ

feedback@bombaysamachar.com

ચીકું જેને ઉત્તર ભારતમાં કેટલીક જગ્યાએ સેપોટા અથવા સેપોડિલા પણ કહેવામાં આવે છે. લેટિન અમેરિકાથી ભારતમાં આવેલુ આ એક એવું ફળ છે, જે માત્ર સ્વાદિષ્ટ જ નથી પરંતુ ખેડૂતોને આર્થિક મદદ માટે પણ આ સારો વિકલ્પ છે. એક વખત ચીકું ઝાડ વાવ્યા પછી તે ૪૦ થી ૬૦ વર્ષ સુધી ફળ આપે છે. તે ત્રીજાથી ચોથા વર્ષની વચ્ચે ફળ આપવાનું શરૂ કરે છે અને છઠ્ઠાથી સાતમા વર્ષે તેની સંપૂર્ણ ક્ષમતા સાથે ફળ આપવા લાગે છે.

એક પરિપક્વ ચીકું ઝાડ ૧૫૦ થી ૩૦૦ કિલો ફળ આપે છે અને હાલમાં બજારમાં ચીકુંનો સરેરાશ ભાવ રૂ. ૪૦ થી ૫૦ પ્રતિ કિલો છે અને એક હેક્ટરમાં ૧૫૦ થી ૨૦૦ ચીકૂના ઝાડ સરળતાથી વાવી શકાય છે. દર વર્ષે એક ખેડૂત ૬ થી ૮ લાખ રૂપિયાની કમાણી કરી શકે છે. આ માટે, તેની યોગ્ય સાર સંભાળ પણ જરૂરી છે.

**સરળ છે ચીકુની ખેતી**  
ચીકુની ખેતી અન્ય ફળમી ખેતી કરતાં

સહેલી, ઓછી ખર્ચાળ છે અને અન્ય ઘણાં ફળોના ઝાડ કરતાં ઓછી કાળજી માગે છે. ભારતમાં ચીકુની ખેતી મોટાભાગે મહારાષ્ટ્ર અને ગુજરાતમાં થાય છે, ત્યારબાદ કર્ણાટકના બેલગામ અને ધારવાડ પ્રદેશ, આંધ્ર પ્રદેશ અને તેલંગાણાના દરિયાકાંઠાના વિસ્તારો, તમિલનાડુ માં ચેન્નાઈની આસપાસના કાવેરી ડેલ્ટા વિસ્તારો અને ઓડિશા, પશ્ચિમ બંગાળ, છત્તીસગઢ અને મધ્ય પ્રદેશના કેટલાક જિલ્લાઓમાં પણ થાય છે. જ્યાં સુધી ઉત્તર ભારતમાં ચીકુની ખેતીની શક્યતાઓનો સવાલ છે, તે હરિયાણા, પંજાબ, ઉત્તર પ્રદેશ, રાજસ્થાન અને બિહારમાં છે. આ રાજ્યો ચીકું માટે સંપૂર્ણપણે નવા બજારો બની શકે છે. જ્યાં સુધી ઉત્તર પ્રદેશનો સવાલ છે, ગોરખપુર, બલિયા અને દેવરિયા. હરિયાણાના મહેન્દ્રગઢ અને ફરીદાબાદ, બિહારના ભોજપુર અને બકસર, રાજસ્થાનના કોટા અને ઝાલાવાડ અને પંજાબના ફાઝિલ્કા, મુક્તસર સાહિબ, ભાટિંડા અને માનસામાં પણ તેની ખેતી કરી શકાય છે, જ્યાં મહત્તમ તાપમાન માત્ર ૪૦-૪૧ ડિગ્રી સુધી પહોંચે



છે. જ્યારે અમૃતસર, ગુરુદાસપુર, હોશિયાપુર અને પઠાણકોટ જિલ્લામાં આ શક્ય નથી, કારણ કે અહીંનું તાપમાન શિયાળામાં ૨ ડિગ્રીથી નીચે જાય છે.

**ચીકુનો ઇતિહાસ**  
મૂળ મધ્ય અમેરિકા એટલે કે મેક્સિકો અને બેલીઝમાંથી આ ફળ કદાચ ૧૬મી-૧૭મી સદીમાં સ્પેનિશ અથવા પોર્ટુગીઝ દ્વારા

ભારતમાં આવ્યું હતું અને શરૂઆતમાં તે માત્ર સુશોભન છોડ તરીકે ઉગાડવામાં આવ્યું હતું. પરંતુ ધીરે ધીરે મહારાષ્ટ્ર અને ગુજરાતમાં તેની લોકપ્રિયતા ઝડપથી વધી અને આજે તે આ બે રાજ્યોના મુખ્ય વેપારી ફળોમાંનું એક છે. સેપોટાનું બોટાનિકલ નામ મણિલકારા જાપોટા છે. તે સૈપોટેસી પરિવારનું છે અને મુખ્યત્વે ઉષ્ણકટિબંધીય અને કેટલાક ઉપ-ઉષ્ણકટિબંધીય આબોહવા પસંદ કરે છે.

સામાન્ય રીતે તેનું મનપસંદ તાપમાન ૧૦ થી ૪૦ ડિગ્રી સેન્ટીગ્રેડની વચ્ચે હોય છે. ચીકૂના ઝાડમાંથી સારો પાક મેળવવા માટે, તેનું લોમ જમીનમાં વાવેતર કરવું જોઈએ, જેની પીએચ ૬.૦ - ૮.૦ હોવી જોઈએ. ઉનાળાની ઋતુમાં ૧૫ થી ૨૦ દિવસમાં એકવાર પાણી આપવું જોઈએ. જ્યાં સુધી તેની જાતોનો સંબંધ છે, ભારતમાં તેની સૌથી પ્રખ્યાત જાત કાલીપટ્ટી (ગુજરાત), ક્રિકેટ બોલ, પાલા, ડીએચએસ-૧, પીકેએમ-૧ છે.

**સામાન્ય ખેડૂતો કેવી રીતે કરે ખેતી**

ઉત્તર ભારતના સામાન્ય ખેડૂતો, જે ચીકુની ખેતી કરવા માગે છે, તેમણે એવી જગ્યાની પસંદગી કરવી જોઈએ જ્યાં તાપમાન ૨૦ ડિગ્રી સેન્ટિગ્રેડથી ૩૮ ડિગ્રી સેન્ટિગ્રેડ અથવા મહત્તમ ૪૦ ડિગ્રી સેન્ટિગ્રેડ હોય. ચીકું હળવી

ઠંડી સહન કરે છે, પરંતુ જો શરદી થોડીક પણ તીવ્ર બને તો ઝાડ મરી જાય છે.

ચીકુની ખેતી માટે લોમ અને રેતાળ લોમ જમીન યોગ્ય છે. ઉપરાંત ચીકુની ખેતી માટે ડ્રેનેજ સિસ્ટમ હોવી જરૂરી છે. ૧૦ કિલો માટીનું પીએચ મૂલ્ય ૬.૫ થી ૮ ની વચ્ચે સૌથી આદર્શ છે.

ખેતરને સારી રીતે ખેડવું જોઈએ અને એક વિધામાં ૩૦ થી ૪૦ કિવન્ટલ ગાયનું છાણ ઉમેરવું જોઈએ. દેશનો સૌથી મીઠો અને મનપસંદ ચીકુનો પાક કાલીપટ્ટી છે.

ચીકૂના ઝાડનું વાવેતર જૂનથી જુલાઈના સમયગાળામાં એટલે કે ચોમાસાની શરૂઆતમાં કરવું શ્રેષ્ઠ છે. તેને રોપવા માટે ૧X૧ મીટરનો ખાડો બનાવવો જોઈએ. ચીકૂના ઝાડના મૂળને સડવાથી બચાવવા માટે ખાડામાં ગાયનું છાણ, ૫૦ ગ્રામ લીમડાની શીંગો અને થોડો ટ્રાઇકોડામ વગેરે નાખવો જોઈએ. સર્ળંગ બે છોડ વચ્ચેનું અંતર ઓછામાં ઓછું ૮ ફૂટ હોવું જોઈએ. એક એકરમાં માત્ર ૬૦ થી ૭૦ છોડ આરામથી ઊગી શકે છે.

પ્રારંભિક તબક્કે એટલે કે પ્રથમ એકથી બે વર્ષમાં, છોડને દર ૧૦ થી ૧૨ દિવસે પાણી આપવું જરૂરી છે. આ સમય એક વર્ષ પછી વધારી શકાય છે. જ્યારે ઝાડમાં ફૂલ અને ફળ આવવા લાગે, ત્યારે તેને નિયમિતપણે પાણી આપવું મહત્વપૂર્ણ છે. આ માટે ટપક સિસ્ટમ ખૂબ જ ફાયદાકારક છે. ■

# ક્રિકેટરો, કોચિંગ સ્ટાફના ૪૦-૫૦ વાહનોના કાફલાની સફર કેવી હતી, જાણો છો?

## ૨૫,૦૦૦ પ્રેક્ષકોવાળું આખું સ્ટેડિયમ ૨૦ મિનિટમાં ખાલી કરાવાયું!

ધરમશાલા: હિમાચલ પ્રદેશના આ રમણીય શહેરના મેદાન પર પંજાબ-દિલ્હી વચ્ચેની આઇપીએલ મેચ ગુરુવારે રાત્રે ભારત-પાકિસ્તાન વચ્ચેના ભીષણ જંગને પગલે અધવચ્ચેથી રફ કરવામાં આવી ત્યાર બાદ બન્ને ટીમના ખેલાડીઓ, સપોર્ટ સ્ટાફના મેમ્બર્સ સહિત અનેક જણોને ભારે સલામતી વચ્ચે બે રાજ્યની પોલીસની દેખરેખમાં ધરમશાલાથી જલંધર થઈને દિલ્હી કેવી રીતે પહોંચ્યાંવામાં આવ્યા એની વિગતો ખૂબ રસપ્રદ છે.

હિમાચલ પ્રદેશના કાંગડા ક્ષેત્રનાં પોલીસ સુપરિન્ટેન્ડન્ટ શાલિની અગ્નિહોત્રીએ પીટીઆઇને જણાવ્યું હતું કે ‘ શુક્રવારે સવારે બન્ને ટીમના ખેલાડીઓ, કોચિંગ સ્ટાફ, બ્રાંડકાસ્ટરના કર્મચારીઓ તેમ જ અધિકારીઓનો સમાવેશ ધરાવતા ૪૦થી ૫૦ નાના વાહનોને ભારે સલામતી બંદોબસ્ત વચ્ચે ધરમશાલાથી હોશિયારપુર થઈને જલંધર રેલવે સ્ટેશન ખાતે પહોંચ્યાંવામાં આવ્યા હતા અને ત્યાંથી તેમને સ્પેશિયલ ટ્રેનમાં દિલ્હી પહોંચાડવામાં આવ્યા હતા.’

ક્રિકેટરો તેમ જ સપોર્ટ સ્ટાફ સહિત આઇપીએલ સાથે સંકળાયેલાઓને વિમાનીસફરમાં જ બીજા શહેરમાં પહોંચાડવામાં આવતા હોય છે, પરંતુ આ કિસ્સામાં તેમને (બાય રોડ) લાંબી સફરમાં નાના વાહનોમાં અને પછી ટ્રેનમાં દિલ્હી લઈ જવામાં આવ્યા હતા. પહેલાં તો આ તમામ લોકોની મુસાફરી હિમાચલ પ્રદેશની કાંગડા પોલીસની દેખરેખમાં શરૂ કરવામાં આવી હતી અને ત્યાર બાદ પંજાબ રાજ્યમાં પ્રવેશ વખતે પંજાબ પોલીસે તેમની સલામતીની જવાબદારી ઉપાડી લીધી હતી.

આ કાફલામાં સામેલ ખેલાડીઓમાં શ્રેયસ ઐયરના નેતૃત્વમાં પંજાબની ટીમનો અને અક્ષર પટેલના ચુકાનમાં દિલ્હીની ટીમનો સમાવેશ હતો. પંજાબના ખેલાડીઓમાં પ્રિયાંશ આર્ચ, પ્રભસિમરન સિંહ, જોશ ઇન્વિસ, નેહલ વહેરા, અઝમતુલ્લા ઓમરઝાઈ, માર્કો ચેનસેન, મુશીર ખાન, શશાંક સિંહ, માર્ક્સ સ્ટોહનિસ, યુઝવેન્દ્ર ચહલ, અશ્વીની પટેલ, પ્રવીણ દુબે, લોકી



ફર્ગ્યુસન, હરપ્રીત બ્રાર, યશ ઠાકુર વગેરેનો સમાવેશ હતો. દિલ્હીની ટીમમાં અક્ષર ઉપરાંત ફાફ ડુ પ્લેસી, અભિષેક પોરેલ, કરુણ નાયર, જેક કેઝર-મેકગર્ક, કેએલ રાહુલ, સમીર રિઝવી, ટ્રિસ્ટેન સ્ટબ્સ, આશુતોષ શર્મા, કુલદીપ ચાવ્હ, દુષ્મન્ટ્યા ચમીરા, વિમ્મજ નિગમ, ટી. નટરાજન, મિચલ સ્ટાર્ક, મોહિત શર્મા વગેરે પ્લેયરો સામેલ હતા.

ગુરુવારે રાત્રે પાકિસ્તાન સાથેના જંગને પગલે ધરમશાલાના મેદાન પર દિલ્હી સામેની મેચમાં પ્રથમ બેટિંગ કરનાર પંજાબનો સ્કોર ૧૦.૧ ઓવરમાં એક વિકેટે ૧૨૨ રન હતો ત્યારે મેચ રોકવામાં આવી હતી અને પછી રફ કરવામાં આવી હતી. પહેલાં તો ફલડલાઇટ ડિમ કરાઈ હતી અને પછી સાવ બંધ કરાઈ હતી, કારણકે ૮૫ કિલોમીટર દૂર પટ્ટાણકોટ પર પાકિસ્તાને ડ્રોન હુમલો કર્યો હોવાથી સમગ્ર ધરમશાલામાં બ્લેકઆઉટ કરા્યો હતો. હજારો પ્રેક્ષકો બ્લેકઆઉટનું નામ સાંભળીને નાસભાગ ન કરવા માંડે

એ માટે ટેકનિકલ ખરાબીને લીધે લાઇટ બગડી ગઈ હોવાની જાહેરાત કરાઈ હતી. પહેલાં તો લોકો જવા તૈયાર જ નહોતા. આઇપીએલના ચેરમેન અરુણ ધુમાલ તથા હિમાચલ ક્રિકેટ એસોસિયેશનના અધિકારીઓ તેમ જ સ્થાનિક પોલીસે પ્રયંડ જવાબદારી સ્વીકારીને ૨૫,૦૦૦ લોકોનું સ્ટેડિયમ ૨૦ મિનિટમાં સલામત રીતે ખાલી કરાવ્યું હતું. ધુમાલ હિમાચલના જ છે. આ તમામ અધિકારીઓની ખૂબ પ્રશંસા કરાઈ હતી. એ દરમ્યાન પહેલાં તો તમામ ખેલાડીઓને મેદાન પરથી તાબડતોબ પેવિલિયનમાં બોલાવાયા અને સલામતી હેઠળ હોટેલ પર પહોંચાડવામાં આવ્યા હતા અને ત્યાંથી તેમની વાહનોની તેમ જ ટ્રેનની સફર થઈ હતી.

આઇપીએલને અઠવાડિયા માટે સ્થગિત કરાઈ છે. સંભવ છે કે જો પાકિસ્તાન સાથેનો જંગ લંબાશે તો આઇપીએલની બાકીની (કુલ ૧૬) મેચો કદાચ સપ્ટેમ્બરમાં રમાશે. ■

# દુબઈએ વિનંતી ફગાવી એટલે પાકિસ્તાને ક્રિકેટ લીગ મોકૂફ રાખવી પડી

કરાચી: ૨૨મી એપ્રિલે કાશ્મીરના પહલગામમાં વાતક આતંકવાદી હુમલો કરાવ્યા બાદ બેશરમ પાકિસ્તાન હવે ભારતના સરેશ્વણ ક્ષેત્રના આક્રમણમાં માર પાવા લાગ્યું એટલે એની ધરતી પર ઘણા સમીકરણો બદલાવા લાગ્યાં છેજેમાં ખાસ કરીને એની ટી-૨૦ ટૂર્નામેન્ટ મોકૂફ રાખવી પડી છે.

પાકિસ્તાન સુપર લીગ (પીએસએલ)ની બાકીની મેચો પાકિસ્તાન ક્રિકેટ બોર્ડ (પીસીબી)એ દુબઈમાં રાખવાનો મનસૂબો ઘણો હતો, પરંતુ મળતા અહેવાલો મુજબ યુએઇના ક્રિકેટ બોર્ડ પીએસએલ યોજવાનો ના પાડી દીધી

એટલે પાકિસ્તાનના વડા પ્રધાન શાહબાઝ શરીફ પીસીબીને આદેશ આપી દીધો કે તમે પીએસએલને મુલતવી જાહેર કરી દો.

ભારતે આઇપીએલ અઠવાડિયા માટે મોકૂફ રાખી છે અને જો પાકિસ્તાન સાથેનો જંગ વકરશે તો આઇપીએલની બાકીની મેચો કદાચ સપ્ટેમ્બરમાં રાખવામાં આવશે.

દરમ્યાન, યુનાઇટેડ આરબ એમિરેટ્સ (યુએઇ)નું એમિરેટ્સ ક્રિકેટ બોર્ડ (ઇસીબી) પાકિસ્તાનની પીએસએલને લગતી વિનંતી સ્વીકારશે નહીં એવી સંજ્ઞાથી જ સંભાવના હતી. પીટીઆઇના અહેવાલ મુજબ

(આઇસીસી)નું હેડ ક્વોર્ટર દુબઈમાં છે અને એના અધ્યક્ષસ્થાને ભારતના ગૃહ પ્રધાન અમિત શાહના પુત્ર જય મહેતા છે જેઓ આઇસીસીમાં આવતાં પહેલાં પાંચ વર્ષ સુધી બીસીસીઆઇના સેક્રેટરીપેટ હતા.

સૂત્રએ પીટીઆઇને એવું પણ જણાવ્યું હતું કે ‘યુએઇ ક્રિકેટ બોર્ડના ભારતીય ક્રિકેટ બોર્ડ સાથે થોડાં વર્ષોથી બહુ સારા સંબંધો છે. ઉલ્લેખનીય છે કે ૨૦૨૧માં આઇસીસી ટી-૨૦ વર્લ્ડ કપની ભારતની મેચો, આઇપીએલની ઘણી મેચો તેમ જ ૨૦૨૫ની ચેમ્પિયન્સ ટ્રોફીની ભારતની મેચો દુબઈમાં રાખવામાં આવી હતી. ■

# પાકિસ્તાનને ચૂપ રહેવાની તક હતી ત્યારે એણે આતંકવાદીઓને છાવરવા યુદ્ધ પસંદ કર્યું: સેહવાગ

ભૂતપૂર્વ ઓપનર તેમ જ વિરાટ, રોહિત, શ્રીકાંત, શિખર, સિંધુ, પાર્થિવ સહિત અનેક ખેલાડીઓએ ભારતીય સશસ્ત્ર દળોની ભરપૂર પ્રશંસામાં શું કહ્યું, જાણી લો...

નવી દિલ્હી: ભારતીય સંરક્ષણ ક્ષેત્રના જવાનોએ પાકિસ્તાનના આતંકવાદી મથકો પર સયોટપણે અને સફળતાથી આક્રમણ કર્યું તેમ જ પાકિસ્તાની લશ્કરને વળતો જવાબ પણ આપ્યો અને તેમના હુમલા સામે ૧૦૦ ટકા સફળતા મેળવી એ બદલ વીરેન્દ્ર સેહવાગ, વિરાટ કોહલી, રોહિત શર્મા, કે. શ્રીકાંત, શિખર ધવન, પાર્થિવ પટેલ સહિત અનેક ક્રિકેટરો, બેંડમિન્ટન સ્ટાર પી. વી. સિંધુ તેમ જ ભાલાઈકંકના ઓલિમ્પિક ચેમ્પિયન તથા ભારતીય લશ્કરના સુબેદાર નીરજ ચોપડાએ ઇન્સ્ટાગ્રામ સહિતના સોશિયલ મીડિયા પ્લેટફોર્મ પર દેશના સશસ્ત્ર દળોની ખૂબ પ્રશંસા કરી છે તેમ જ તેમને મજબૂત નૈતિક ટેકો આપ્યો છે.



પીટીઆઇના અહેવાલ મુજબ સેહવાગે ‘એક્સ’ પર લખ્યું હતું કે ‘પાકિસ્તાનને જ્યારે ચૂપ રહેવાનો મોકો હતો ત્યારે એણે યુદ્ધ પસંદ કર્યું. પાકિસ્તાને પોતાના આતંકવાદીઓની અસ્કયામતો બચાવવા યુદ્ધ છેડ્યું અને વધારી પણ દીધું.’ આ બધુ પાકિસ્તાનનો બદઇરાદો છતો કરે છે. આપણા જવાનોએ પાકિસ્તાનને બરાબર વળતો જવાબ આપ્યો. ભારતે એવો જડખાતોડ જવાબ આપ્યો કે જે પાકિસ્તાન ક્યારેય નહીં ભૂલે.’ ■

# સપ્ટેમ્બરનો એશિયા કપ મુશ્કેલીમાં, પાકિસ્તાન બોર્ડના અધ્યક્ષ મુસીબતમાં

નવી દિલ્હી: આઇપીએલ-૨૦૨૫ પાકિસ્તાન સાથેના યુદ્ધને કારણે સસ્પેન્ડ (કેન્સલ નહીં) કરવામાં આવી ત્યાર બાદ હમણાં તો આગામી એશિયા કપની વાતો ખૂબ જોરમાં છે, કારણકે આ વખતનો એશિયા કપ સપ્ટેમ્બરમાં ભારતમાં યોજાવાનો છે અને હંમેશાં આ ટૂર્નામેન્ટમાં ભારત-પાકિસ્તાનની ટીમ પર જ સોનું ધ્યાન રહેતું હોય છે. જોકે બન્ને દેશ વચ્ચેના સંબંધો અત્યંત ખરાબ થઈ ગયા હોવાથી એશિયા કપ યોજાવાની સંભાવના નથી.

મુદ્દાની વાત એ છે કે આઇપીએલની બાકીની ૧૬ મેચ માટે નવેસરથી શેડ્યૂલ નક્કી કરવાની જાહેરાત થઈ હોવાથી હમણાં તો એ મેચોના નવા સમયપત્રકની રાહ જોવાઈ રહી છે. બીસીસીઆઇના સેક્રેટરી દેવાજિત સૈકિયાએ જ કહ્યું છે કે આઇપીએલ માત્ર અઠવાડિયા માટે સસ્પેન્ડ કરાઈ છે.



સામાન્ય રીતે એશિયા કપમાં ભારત-પાકિસ્તાનની બે લીગ મેચ રમાય છે અને ફાઇનલમાં આવે તો કુલ ત્રણ મેચ થઈ કહેવાય. આ વખતે ત્રણ તો શું, એક મેચ પણ થવાની શક્યતા નથી.

હાલના તબક્કે તો એવું જ લાગી રહ્યું છે કે એશિયા કપ યોજાશે તો એ ચમત્કાર કહેવાશે.

યોગાનુયોગ, એશિયન ક્રિકેટ કાઉન્સિલ (એસીસી)ના અધ્યક્ષસ્થાને પાકિસ્તાન ક્રિકેટ બોર્ડ (પીસીબી)ના મોહસિન નકવી છે અને જો એશિયા કપ રફ કરાશે તો એસીસીને થનારા કરોડો રૂપિયાના નુકસાનનો શું જવાબ આપશે એ

જોવું રહ્યું. એ જોતાં, નકવી મોટી મુસીબતમાં મુકાઈ શકે છે.

જૂનમાં ભારતીય ક્રિકેટરો ટેસ્ટ સિરીઝ માટે ઇંગ્લેન્ડના લાંબા પ્રવાસે જશે. ઑગસ્ટમાં બાંગ્લાદેશમાં ભારતની વન-ડે અને ટી-૨૦ સિરીઝ યોજાવાની છે એટલે ત્યાર બાદ ઇંગ્લેન્ડની ‘ધ હન્ડ્રેડ’ સ્પર્ધામાં ટોચના ટી-૨૦ ખેલાડીઓ રમવાના છે. ઑગસ્ટમાં ઑસ્ટ્રેલિયા-સાઉથ આફ્રિકાની સિરીઝ પણ યોજાવાની હોવાથી એ બે દેશના ખેલાડીઓ ઑગસ્ટમાં આઇપીએલની બાકીની મેચો માટે નહીં આવી શકે. એ જોતાં, છેક સપ્ટેમ્બરમાં આઇપીએલની બાકીની મેચો યોજવાને બદલે થોડા દિવસમાં જ સ્પર્ધા ફરી શરૂ કરીને એક દિવસમાં એક-એકને બદલે બે-બે મેચ રાખીને પૂરી કરી શકાશે. હા, એશિયા કપનું આયોજન ઘોંચમાં પડી શકે. ■



‘મુંબઈ સમાચાર’ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોયડાના સાચા જવાબ આપનારા વાચકોનાં જ નામ અહીં પ્રગટ કરવામાં આવશે. વાચકોએ તેમના જવાબ ઈ-મેઇલથી સોમવારે સાંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાચકોએ જવાબ નવા ઈ-મેઇલ [funworld1822@gmail.com](mailto:funworld1822@gmail.com) પર મોકલવાના રહેશે.

| ભાષા વૈભવ...                                   |                 |
|------------------------------------------------|-----------------|
| ગુજરાતી – ગુજરાતી સમાનાર્થી શબ્દોની જોડી જમાવો |                 |
| <b>A</b> છજું                                  | <b>B</b> જાળ    |
| છટકું                                          | પગનું ઘરેણું    |
| છડા                                            | ગોટાળો          |
| છબરડો                                          | તસવીર           |
| છબી                                            | ઝરુખાનું છાપરું |

## ઓળખાણ પડી?

બે દેશો વચ્ચેના વિવાદ – ઝઘડાનો નિવેડો લાવવાની કોશિશ કરનાર ઈન્ટરનેશનલ કોર્ટ ઓફ જસ્ટિસ કયા શહેરમાં છે એ કહી શકશો?



અ) બુડાપેસ્ટ બ) કોપનહેગન ક) બર્લિન ડ) ઘ હેગ

ગુજરાત મોરી મોરી રે

કવિ, ગણિતજ્ઞ, વ્યાકરણકર્તા, તત્ત્વજ્ઞાન સહિત અનેક જ્ઞાનના ભંડારી જેન વિદ્વાન હેમચંદ્રાચાર્યનો જન્મ કયા શહેરમાં થયો હતો?

અ) પોરબંદર બ) વડોદરા ક) ધંધૂકા ડ) કેશોદ

જાણવા જેવું

આદિવાસી સમાજમાં અગલ અલગ વાજિત્રો સાથેનાં નાય પણ જોવા મળે છે. આ વિશિષ્ટ કળા પ્રદર્શનમાં પાવરી નાય કરવામાં આવે છે. પાવરી નાયમાં કુલ ૬ પાવરકરો (પાવરી ગપ્પાનારા) હોય છે. આ કલાકારો પાવરી વાદ્ય દ્વારા અવનવી કરતબો કરીને લોકોને હેરત પમાડતા હોય છે. પાવરી નાય વખતે તેઓ પાવરી વાદ્ય સાથે પિરામિડ બનાવે છે

ચતુર આપો જવાબ

માથું ખંજવાળો

આરબીઆઈ દ્વારા પ્રમાણિત ભારતીય ચલણી નોટના પાછળના હિસ્સામાં કુલ કેટલી ભાષામાં લખાણ હોય છે એ ખબર છે ખરી?

અ) ૧૨ બ) ૧૫ ક) ૧૭ ડ) ૧૮

નોંધી રાખો

વૃદ્ધત્વને કારણે મૃત્યુ થાય એ સહજ અને સ્વાભાવિક ગણાય, પણ બીમારીને કારણે અવસાન થાય એ શરીર સાથે અપરાધ કરવા બરાબર કહેવાય.

માઈન્ડ ગેમ

આપેલી સંખ્યાઓને ધ્યાનથી જુઓ: ૫, ૨૬, ૫૭, ૯૮, .. તેમની વચ્ચે રહેલો સંબંધ ઓળખો અને ગણતરી કરીને કહો કે ૯૮ પછી કઈ સંખ્યા આવે?

અ) ૧૨૫ બ) ૧૩૭ ક) ૧૪૯ ડ) ૧૫૫

| ગયા શનિવારના જવાબ                         |                                                                      |                                                                             |
|-------------------------------------------|----------------------------------------------------------------------|-----------------------------------------------------------------------------|
| ભાષા વૈભવ                                 |                                                                      |                                                                             |
| A ગંગાજ ગંગાઈ ગંગાજમની ગંગાકૂટ ગંગારવટ્રપ | B ભીષ્મ પિતામહ વાયાળ પક્ષી સેળભેળ કરેલું શિખર પતિના મૃત્યુ બાદ પત્ની | ઓળખાણ પડી માઈક ટાઇપન માઈન્ડ ગેમ ૨૨ ચતુર આપો જવાબ માથું ખંજવાળો જમશોદજી ટાટા |
| ગુજરાત મોરી મોરી રે ખંભાત                 |                                                                      |                                                                             |

## ફનવર્લ્ડમાં ઉમળકાભેર ભાગ લઈ સાચા જવાબ આપનારા વાચકોનાં નામ અહીં આપ્યાં છે. અભિનંદન.

(૧) મુલરાજ કપૂર (૨) કિશોરકુમાર જીવણદાસ વેદ (૩) ગે. પ્રકાશ કટકિયા (૪) ભારતી પ્રકાશ કટકિયા (૫) સુભાષ મોમાયા (૬) નીતા દેસાઈ (૭) ભારતી બુચ (૮) હર્ષા મહેતા (૯) ખુશરૂ કાપડિયા (૧૦) શ્રદ્ધા આશર (૧૧) લજિતા ખોના (૧૨) અંબરીશ ઓઝા (૧૩) પુષ્પા પટેલ (૧૪) પ્રવીણ વોરા (૧૫) મીનળ કાપડિયા (૧૬) ભાવના કવે (૧૭) જ્યોતિ ખાંડવાલા (૧૮) નિખિલ બંગાળી (૧૯) અમીશી બંગાળી (૨૦) મહેશ એન. સંઘવી (૨૧) કિશોર બી. સંઘરાજકા (૨૨) મનીષા શેઠ (૨૩) ફાલગુની શેઠ (૨૪) મહેન્દ્ર લોહાવિયા (૨૫) વર્ષા સૂર્યકાંત શ્રોફ (૨૬) જયવંત પદમશી વિખલ (૨૭) મહેશ દોશી (૨૮) અલકા વાણી (૨૯) હરીશ મનુભાઈ ભટ્ટ (૩૦) અંજુ ટોલિયા (૩૧) તાહેર ઓરંગાબાદવાલા (૩૨) શીરીન ઓરંગાબાદવાલા (૩૩) અબ્દુલ્લા એફ. મુનીમ (૩૪) વિણા સંપટ (૩૫) દેવેન્દ્ર સંપટ (૩૬) જગદીશ કક્કર (૩૭) પુષ્પા ખોના (૩૮) અરવિંદ કામદાર (૩૯) નિતિન જયંતીલાલ બજરિયા (૪૦) ગિરીશ બાબુભાઈ મિસ્ત્રી (૪૧) હિના દલાલ (૪૨) ઈનાક્ષી દલાલ (૪૩) રમેશ દલાલ (૪૪) જ્યોત્સના ગાંધી (૪૫) રશીક જુથાણી - ટોરંટો - કેનેડા (૪૬) દિપીકા દોશી (૪૭) જયવંત પદમશી વિખલ (૪૮) નયના ગિરીશ મિસ્ત્રી (૪૯) હરીશ મનુભાઈ ભટ્ટ (૫૦) મહેશ સંઘવી (૫૧) ધીરેન્દ્ર ઉદેશી (૫૨) ગીતા ઉદેશી (૫૩) પ્રતિમા પમાણી



## ઘાટકોપરમાં રહેતો મુરલી નાઈક કાશ્મીરના ઉરીમાં થયો શહીદ

મુંબઈ: પહલગામ આતંકવાદી હુમલાને પગલે ભારત અને પાકિસ્તાન વચ્ચે સીમા પર તોફાની વાતાવરણ જોવા મળી રહ્યું છે ત્યારે ગુરુવારે રાત્રે બન્ને દેશ વચ્ચે થયેલા હવાઇ હુમલામાં મુંબઈમાં મજૂરીનું કામ કરતા પિતાનો જવાન દીકરો પાકિસ્તાનના વિરુદ્ધમાં લડતી વખતે શહીદ થયો હતો. મૂળ ઘાટકોપરના પંતનગરમાં રહેતા શહીદ મુરલી નાઇક (૨૩)નો પાર્થિવ દેહ તેના આંધ્ર પ્રદેશના નિવાસસ્થાને આવતા જ આખુ ગામ ધૂસકે ધૂસકે રડી પડ્યું હતું. આંધ્ર પ્રદેશના મુખ્ય પ્રધાન ચંદ્રાબાબુ નાય્ડુએ પણ ટ્વિટ કરીને મુરલી નાઇકને શ્રદ્ધાંજલિ આપી હતી.

મુરલી મૂળ આંધ્ર પ્રદેશનો છે, પરંતુ તેના પિતા મુંબઈમાં ઘાટકોપર ખાતે મજૂરીનું કામ કરે છે. ભારત-પાકિસ્તાન વચ્ચે થઈ રહેલા હવાઇ હુમલા દરમિયાન શુક્રવારે વહેલી સવારે ૩.૩૦ કલાકે જમ્મુ-કાશ્મીરના ઉરી ખાતે તહેનાત મુરલી નાઇક શહીદ થયો હતો. તેઓ (જુઓ પાનું ૪) ►►



શહીદ સલામ: કાશ્મીરના ઉરીમાં શહીદ થનાર ઘાટકોપરના મુરલી નાઈકના વિસ્તારમાં તેનું બેનર મૂકવામાં આવ્યું હતું. (અમય ખરાહે)

## યુદ્ધને પહોંચી વળવાની તૈયારી

# મહારાષ્ટ્રના આરોગ્ય, ડિઝાસ્ટર મેનેજમેન્ટના અધિકારીઓની રજા રદ

મુખ્ય પ્રધાનની અદ્યક્ષતા હેઠળની સુરક્ષા સમીક્ષા બેઠકમાં નિર્ણય

(અમારા પ્રતિનિધિ તરફથી)

મુંબઈ: મહારાષ્ટ્ર સરકારે વર્તમાન પરિસ્થિતિને ધ્યાનમાં રાખીને આરોગ્ય, ડિઝાસ્ટર મેનેજમેન્ટ અને અન્ય ઘણા વિભાગોના ઉચ્ચ અધિકારીઓની રજાઓ રદ કરવાનો નિર્ણય લીધો છે, એમ મુખ્ય પ્રધાનની કચેરી દ્વારા શુક્રવારે જાણાવવામાં આવ્યું હતું.

ખોટા સમાચાર ફેલાવનારા અને ‘દુશ્મનને મદદ કરનારા’ સામે સરકાર કડક કાર્યવાહી કરશે, એમ તેમાં જણાવાયું છે.

મુખ્ય પ્રધાન દેવેન્દ્ર ફડણવીસે સુરક્ષા પગલાંની સમીક્ષા કરતી એક બેઠકમાં આ નિર્ણય લેવામાં આવ્યો હતો, એમ મુખ્ય પ્રધાનના કાર્યાલયે એક નિવેદનમાં જણાવ્યું હતું.

રાજ્યના પોલીસ મહાનિર્દેશક, મુંબઈ પોલીસના વડા, ગૃહ વિભાગના ઉચ્ચ અધિકારીઓ અને વિવિધ એજન્સીઓ અને વિભાગોના વરિષ્ઠ અધિકારીઓ બેઠકમાં હાજર રહ્યા હતા. નાયબ મુખ્ય પ્રધાન એકનાથ શિંદે પણ સમીક્ષા બેઠકમાં હાજર રહ્યા હતા.

આ બેઠકમાં આરોગ્ય, આપત્તિ વ્યવસ્થાપન અને અન્ય વિભાગોમાં મહત્વપૂર્ણ હોદ્દા ધરાવતા વરિષ્ઠ અધિકારીઓની રજાઓ રદ કરવાનો નિર્ણય લેવામાં (જુઓ પાનું ૪) ►►

## મેડિકલ ઇમર્જન્સી માટે ડૉક્ટરોને તૈયાર રહેવાની તાકીદ કરાઈ છે

થાણે: ભારત અને પાકિસ્તાન વચ્ચે વધી રહેલા તણાવ વચ્ચે ઈન્ડિયન મેડિકલ એસોસિએશન (આઈએમએ)ના મહારાષ્ટ્ર યુનિટે રાજ્યના ડોક્ટરોને કોઈ પણ કટોકટી આવે તો નાગરિકોને ઇમર્જન્સી સેવાઓ પૂરી પાડવા માટે સંપૂર્ણપણે તૈયાર રહેવા તાકીદ કરી છે.

આઇએમએના રાજ્ય વિભાગના પ્રમુખ ડો.સંતોષ કદમે એક નિવેદનમાં જણાવ્યું હતું કે ‘રાષ્ટ્રીય કટોકટીના સમયમાં આપણી આરોગ્યસંભાળ પ્રણાલીની તાકાત માત્ર ઇન્ફ્રાસ્ટ્રક્ચરમાં જ નહીં, પરંતુ તેના ડોક્ટરોની તત્પરતા અને ભાવનામાં પણ રહેલી છે.

ગુરુવારે મોડી સાંજે જાહેર કરવામાં આવેલી માર્ગદર્શિકામાં સફળતા માટે સાત મુદ્દાની વ્યૂહરચનાની રૂપરેખા આપવામાં આવી છે. એનો ઉદ્દેશ મોટા પાયે આવી પાડનારી કટોકટીની સ્થિતિમાં તબીબી સહાય તાબડોલ મળે એનું ધ્યાન રાખવાનો છે.

આઇએમએ દ્વારા તમામ સંલગ્ન દવાખાના, નર્સિંગ હોમ અને હોસ્પિટલોને આવશ્યક ઇમર્જન્સી દવાઓ, પાટાપિંડીના સાધનો અને (જુઓ પાનું ૪) ►►

## ઍરપોર્ટ નજીક ‘ડ્રોન’ દેખાતાં પોલીસની દોડધામ

મુંબઈ: ભારત-પાકિસ્તાન વચ્ચે યુદ્ધ જેવી સ્થિતિ નિર્માણ થઈ હતી ત્યારે મુંબઈના ઈન્ટરનેશનલ ઍરપોર્ટ નજીક શંકાસ્પદ ‘ડ્રોન’ ઊડતું જોવાના એક નાગરિકના દાવા પછી મુંબઈ પોલીસ દોડતી થઈ હતી. જોકે સઘન તપાસ બાદ પણ કોઈ શંકાસ્પદ પ્રવૃત્તિ નજરે ન પડતાં ડ્રોનની વાત અફવા સાબિત થઈ હતી.

મળતી માહિતી અનુસાર સહાર ઍરપોર્ટ નજીકની એક મસ્જિદ પર શુક્રવારના મળસકે પાંચ વાગ્યાની આસપાસ શંકાસ્પદ ડ્રોન ઊડતું નજરે પડ્યું હોવાની જાણ એક રહેવાસીએ ઍરપોર્ટ સિક્યોરિટીને કરી હતી. બાદમાં એ ડ્રોન નજીકની ઝૂંપડપટ્ટી તરફ ગયું હતું. પછી ક્ષણભરમાં તે અલોપ થઈ ગયું હોવાનો દાવો રહેવાસીએ કર્યો હતો.

આ બાબતની જાણ ઍરપોર્ટના અધિકારી દ્વારા પોલીસ કન્ટ્રોલ રૂમને કરાઈ હતી. સરહદ ભારત-પાકિસ્તાન વચ્ચે તંગદિલીભર્યું વાતાવરણ હોવાથી (જુઓ પાનું ૪) ►►

## સિદ્ધિવિનાયક મંદિર પછી શિર્ડીમાં અલટ: મોબાઇલ પર પ્રતિબંધ

મુંબઈ: ભારત અને પાકિસ્તાન વચ્ચે ચાલી રહેલા તણાવના પગલે દેશના મહત્વનાં ધાર્મિક સ્થળો પર સુરક્ષા વ્યવસ્થા કડક કરી દેવામાં આવી છે. મુંબઈમાં સિદ્ધિવિનાયક મંદિર બાદ હવે શિર્ડીના સાંઈબાબા દેવસ્થાનને પણ સાવધ રહેવા જણાવી દેવાયું છે. સિદ્ધિવિનાયકમાં નારિયેળ સહિતની પૂજાપાની વસ્તુઓ લઈ જવા પર પ્રતિબંધ મુકાયો છે.

શિર્ડીના મંદિરે દરરોજ હજારોની સંખ્યામાં શ્રદ્ધાળુઓ દર્શનાર્થે આવતા હોવાથી હવે મંદિરમાં યદાવલવામાં આવનાર ફૂલ, માળા અને અન્ય પૂજાની વસ્તુઓનું સ્કેનિંગ કરવાની પ્રક્રિયા શરૂ કરી દેવામાં આવી છે. મંદિર પરિસરમાં કોઈ પણ શંકાસ્પદ પદાર્થ દાખલ ન થાય એ માટે બધી વસ્તુઓની ખાસ મશીનોથી તપાસ કરવામાં આવી રહી છે.

સીસીટીવીના માધ્યમથી ભીડ પર ચાંપતી નજર રાખી મંદિરની સુરક્ષા માટે વધુ એક મહત્વનો નિર્ણય લેવામાં આવ્યો છે. મોબાઇલ ફોન અને અન્ય ઇલેક્ટ્રિકલ ઉપકરણો (જુઓ પાનું ૪) ►►

# બીકેસી- વરલી મેટ્રો શરૂ: આરેથી છેક કોલાબા સુધીની સેવા ઑગસ્ટથી

(અમારા પ્રતિનિધિ તરફથી)

મુંબઈ: બીકેસીથી-આચાર્ય અંતરે મેટ્રો સ્ટેશનની રાહ જોઈ રહેલા હજારો મુસાફરોને શુક્રવારે મહારાષ્ટ્ર સરકાર તરફથી રાહતના સમાચાર મળ્યા હતા. ૯ મેના રોજ મુખ્ય પ્રધાન દેવેન્દ્ર ફડણવીસે મુંબઈ મેટ્રો લાઇન ઉ ના ફેઝ ૨-અનું ઉદ્ઘાટન કર્યું હતું આ નવો કાર્યરત સ્ટેય ખાંદા-કુર્લા કોમ્પ્લેક્સ (બીકે સી)થી આચાર્ય અંતરે ચોક સુધી ચાલે છે. આ લાઇનનું સંચાલન આજથી શરૂ થશે. એકવા લાઇનનો આ ભાગ મુંબઈના ટોચના વાણિજ્યિક વિસ્તારોને રહેણાંક ઝોન સાથે જોડશે, જે ટ્રાફિક જેમવાળા રસ્તાઓનો વધુ સારો વિકલ્પ પૂરો પાડશે. આ સ્ટેય સંપૂર્ણપણે ભૂગર્ભ અને વાતાનુકૂલિત છે, જે મુસાફરોને ટ્રાફિક જેમ અને ગરમીથી ખૂબ જ રૂરી આરામ આપશે. મુખ્ય પ્રધાન (જુઓ પાનું ૪) ►►



મેટ્રોસેવાના શ્રીગણેશ: આરે જેપીએલઆરથી બીકેસીની મેટ્રોસેવાને ગઈકાલે વરલી સુધી લંબાવી એ સમયે મહાનુભાવો અને નીચે એ ટ્રેન દોડાવતી મહિલા પાઈલટ. (અમય ખરાહે)



## મેટ્રો લાઇન ઉ શું છે ?

મેટ્રો લાઇન ઉ મુંબઈની પ્રથમ સંપૂર્ણપણે ભૂગર્ભ મેટ્રો છે. નવો સેકશન ધારાવી, દાદર, સિદ્ધિવિનાયક, વરલી અને બીકેસી (બાન્દ્રા કુર્લા કોમ્પ્લેક્સ) જેવા વ્યસ્ત સ્થળોને જોડશે.

જ્યારે આખો ઝટ ખુલ્લો થશે, ત્યારે તે ઉત્તરમાં આરે ડેપોથી દક્ષિણમાં કફ પરેડ સુધી જશે, મુંબઈ સેન્ટ્રલ, સીએસએમટી અને ચર્ચગેટ સહિત ૨૭ સ્ટેશનો પર અટકશે. ભાનું પોસાય તેવું છે, ૧૦ રૂપિયાથી શરૂ થઈને ૬૦ રૂપિયા સુધી રહેશે. એકવાર ખુલ્લા પછી, તે મુસાફરીનો સમય બચાવશે અને લેડી જમશેદજી રોડ અને ડો. એની બેસન્ટ રોડ જેવા ભીડવાળા રસ્તાઓ પર ટ્રાફિક ઘટાડશે. તે પ્રદૂષણ ઘટાડશે અને ખીચોખીચ ભરેલી લોકલ ટ્રેનો પરથી દબાણ ઘટાડશે.

## દાદરની સમસ્યા

કેટલાક સ્ટેશનો નજીકના રેલવે સ્ટેશનો સાથે સીધા જોડાયેલા નથી. ઉદાહરણ તરીકે, દાદર મેટ્રો સ્ટેશન દાદર રેલવે સ્ટેશનથી ૧ કિમી દૂર છે, જે કેટલાક લોકો માટે અસુવિધાજનક હોઈ શકે છે. મહારાષ્ટ્રના મુખ્ય પ્રધાન દેવેન્દ્ર ફડણવીસે બીકેસીથી આચાર્ય અંતરે ચોક સુધીના મુંબઈ મેટ્રો લાઇન ઉ ફેઝ ૨નું ઉદ્ઘાટન કર્યું હતું. આ પટ્ટો ૧૦ મેના રોજ જાહેર જનતા માટે ખુલ્લો મુકાશે.

## બધી જાહેર પરિવહન સેવાઓ એક જ પ્લેટફોર્મ પર ઉપલબ્ધ થશે

મેટ્રો, બેસ્ટ અને લોકલ સહિત તમામ જાહેર પરિવહન સેવાઓ માટે એક જ પ્લેટફોર્મ બનાવવામાં આવી રહ્યું છે, જે મુસાફરોને એક જ ટિકિટ પર મુસાફરી કરવાની સુવિધા પૂરી પાડશે. પ્રથમ તબક્કામાં આ પ્રયોગ મુંબઈમાં શરૂ કરવામાં આવશે અને ત્યારબાદ આ સેવા ગ્રેટર મુંબઈમાં પણ ઓફર કરવામાં આવશે. હાલમાં તેના પર પ્રાયોગિક ધોરણે કામ ચાલી રહ્યું છે અને ટૂંક સમયમાં તેનો વ્યાપારી સ્તરે ઉપયોગ કરવામાં આવશે.

આનાથી નાગરિકો મુંબઈ અને બુદ્ધ મુંબઈ વિસ્તારમાં સરળતાથી મુસાફરી કરી શકશે, એમ મુખ્ય પ્રધાન દેવેન્દ્ર ફડણવીસે જણાવ્યું હતું. બેસ્ટ ગઈકાલે જ ગૂગલ સેવાઓ સાથે એક કરાર પર હસ્તાક્ષર કરવામાં આવ્યા છે. તેમણે એમ પણ કહ્યું હતું કે હવેથી બેસ્ટની બસોનું રીઅલ-ટાઇમ સ્થાન ગૂગલ પર ઉપલબ્ધ થશે અને મુસાફરો અહીંથી તેમની મુસાફરીનું આયોજન કરી શકશે.

## મેટ્રો પ્રોજેક્ટથી મુંબઈગરાને રાહત મળશે: એકનાથ શિંદે

નાયબ મુખ્ય પ્રધાન એકનાથ શિંદેએ કહ્યું હતું કે આજનો દિવસ મુંબઈગરાઓ માટે આનંદનો દિવસ છે. મેટ્રો મુંબઈના લાખો નાગરિકોને રાહત આપશે. મેટ્રો આ (જુઓ પાનું ૪) ►►

## ગર્ડર નમી પડ્યું: થાણે-વાશી લોકલ ટ્રેન સેવા બંધ, પ્રવાસીઓ પરેશાન



પરેશાની: ગર્ડર નમી પડતા થાણેથી વાશી માટેની લોકલ ટ્રેનસેવા બંધ થઈ જતા સ્ટેશન પર બહુ ગિરદી થઈ ગઈ હતી. (પીટીઆઈ)

## ઍરપોર્ટ પર તહેનાત સીઆઈએસએફનો જવાન સોનાની દાણચોરીમાં સામેલ

(અમારા પ્રતિનિધિ તરફથી)

મુંબઈ: ભારત-પાકિસ્તાન વચ્ચે તંગદિલીભર્યા માહોલને કારણે બધી સુરક્ષા ચંત્રણાને સતર્ક રહેવાની સૂચના આપવામાં આવી છે ત્યારે ઍરપોર્ટની સુરક્ષા માટે તહેનાત સીઆઈએસએફનો જવાન જ સોનાની દાણચોરીમાં સામેલ હોવાનું સામે આવ્યું હતું. કર્તમ્સ વિભાગના ઍર ઈન્ટેલિજન્સ યુનિટ (એઆઈયુ)ના અધિકારીઓએ સેન્ટ્રલ ઈન્ડસ્ટ્રિયલ સિક્યોરિટી ફોર્સ (જુઓ પાનું ૪) ►►

(સીઆઈએસએફ)ના જવાન સહિત બેની ધરપકડ કરી અંદાજે ૫૭ લાખ રૂપિયાનું સોનું જપ્ત કર્યું હતું.

અધિકારીના જણાવ્યા મુજબ વિદેશથી દાણચોરીથી લવાયેલું સોનું ઍરપોર્ટ બહાર એક શખ્સ લઈ જવાનો હોવાની માહિતી મળી હતી. માહિતીને આધારે બુધવારની રાત્રે છત્રપતિ શિવાજી મહારાજ ઈન્ટરનેશનલ ઍરપોર્ટ ના પીડ લેવલ ખાતે (જુઓ પાનું ૪) ►►

## મારી ઘરપકડ ગેરકાયદે, મને મુક્ત કરો: સૈફ પર હુમલો કરનાર શરીફુલે કરી બાન્દ્રા કોર્ટમાં અરજી

મુંબઈ: અભિનેતા સૈફ અલી ખાન પર હુમલો કરનારે શુક્રવારે કોર્ટમાં અરજી કરીને તેની ધરપકડને ગેરકાયદે જાહેર કરવા તથા જેલમાંથી તેને મુક્ત કરવાની માગણી કરી હતી.

બંગલાદેશી આરોપી મોહમ્મદ શરીફુલ ઇસ્લામ (૩૦) હાલમાં મુંબઈની આર્થર રોડ જેલમાં બંધ છે. તેણે શુક્રવારે સેશન્સ કોર્ટમાં એપ્રિલમાં કરેલી જામીનની અરજી પાછી ખેંચી લીધી હતી. ત્યાર બાદ પોતાના વકીલ મારફત તેણે બાન્દ્રાના જ્યુડિશિયલ મેજિસ્ટ્રેટ ફર્સ્ટ ક્લાસ સમક્ષ તેની ધરપકડને ગેરકાયદે જાહેર કરવાની અને જેલમાંથી મુક્ત કરવાની માગણી કરતી અરજી કરી હતી.

પોતાની ધરપકડ કરતી વખતે પોલીસે કાયદાની જોગવાઈઓનું પાલન કર્યું નહોતું, એવો દાવો તેણે પોતાની અરજીમાં કર્યો હતો.

કોર્ટે પોલીસને આ પ્રકરણે સોગંદનામું રજૂ કરવાનો નિર્દેશ કરી સુનાવણી ૧ ડેમી મે સુધી મુલતવી રાખી હતી.

આ વર્ષે ૧૬મી જાન્યુઆરીએ બાન્દ્રામાં આવેલા અભિનેતાના ઘરમાં શરીફુલ ધૂસ્યો હતો અને ચાકુથી સૈફ પર ઘણા વાર કર્યા હતા. જખમી થયેલા સૈફે લીલાવતી હોસ્પિટલમાં સર્જરી પણ કરાવી હતી અને પાંચ દિવસે તેને ડિસ્ચાર્જ મળ્યો હતો.

આ ઘટનાના બે દિવસ બાદ શરીફુલની પોલીસ દ્વારા ધરપકડ કરાઈ હતી. (પીટીઆઈ)■

## ઉચ્ચ શિક્ષિત યુવાનોમાં ગાંજાનું સેવન વધ્યાનો પોલીસનો દાવો

કાઈમ બ્રાન્ચે ત્રણ સ્થળેથી ત્રણ આરોપીની ધરપકડ કરી પ.૮૦ કરોડનું ડ્રગ્સ જપ્ત કર્યું

(અમારા પ્રતિનિધિ તરફથી)

મુંબઈ: અંધેરી નજીકના ઓશિવરા અને દાદર પરિસરમાંથી ગાંજાના બે તસ્કરની ધરપકડ કરનારી પોલીસે દાવો કર્યો હતો કે ઉચ્ચ શિક્ષિત યુવાનોમાં સારી ગુણવત્તાના ગાંજાના સેવનનું પ્રમાણ વધી રહ્યું છે. કાઈમ બ્રાન્ચની એન્ટિ-નાર્કોટિક્સ સેલ (એએનસી)ના ત્રણ યુનિટે એક દિવસમાં ત્રણ સ્થળે કાર્યવાહી કરી અંદાજે ૫.૮૦ કરોડ રૂપિયાનું ડ્રગ્સ જપ્ત કર્યું હતું.

એએનસીના આઝાદ મેદાન, ઘાટકોપર અને વરલી યુનિટે સોમવારે કાર્યવાહી કરી ત્રણ આરોપીની ધરપકડ કરી હતી. પકડાયેલા આરોપીઓની પુછપછ પરથી એવો નિષ્કર્ષ નીકળે છે કે સારી ગુણવત્તાના ગાંજાની ઉચ્ચ (જુઓ પાનું ૪) ►►

## વિલે પાર્લેમાં રસ્તાને કિનારે પાર્ક ટેમ્પો સાથે બાઈક ટકરાતાં બે યુવકનાં મોત

(અમારા પ્રતિનિધિ તરફથી)

મુંબઈ: વેસ્ટર્ન એક્સપ્રેસ હાઈવે પર વિલે પાર્લે નજીક ટાયર પંકચર થવાને કારણે રસ્તાને કિનારે ઊભેલા ટેમ્પો સાથે બાઈક ટકરાતાં બે યુવકે જીવ ગુમાવ્યા હતા.

વિલે પાર્લે પોલીસના જણાવ્યા મુજબ ગુરુવારની વહેલી સવારે બનેલી ઘટનામાં મૃત્યુ પામેલા બન્ને યુવકની ઓળખ તુષાર દયાનંદ ખંડાગળે (૨૫) અને ચિરાગ નીતિન નાયર (૨૦) તરીકે થઈ હતી. બન્ને મિત્ર નાયરની બાઈક પર બાન્દ્રાથી અંધેરી તરફ જઈ રહ્યા હતા ત્યારે અકસ્માત નડ્યો હતો.

પોલીસ ફરિયાદ અનુસાર બોરીવલી તરફ જઈ રહેલા ટેમ્પોનું એકાએક ટાયર પંકચર થયું હતું.

પરિણામે ડ્રાઈવર અરવિંદકુમાર યાદવે રામ નગર વિસ્તાર નજીક હાઈવે પર રસ્તાની એક તરફ ટેમ્પો પાર્ક કર્યો હતો. જોકે તેણે ટેમ્પોનું કોઈ રિફલેક્ટર ચાલુ રાખ્યું નહોતું, જેને કારણે બાઈકસવારને ટેમ્પો તાત્કાલિક નજરે પડ્યો નહોતો.

અધિકારીના જણાવ્યા મુજબ (જુઓ પાનું ૪) ►►





